

புரப்பாசி - ஜப்பசி

புதுமலர்: 17

இதழ்: 04



ஆசிரியர்: போதகர் வே.மகாராஜா

01.09.2020

பெரியவர்களுக்கும் சிறிதவர்களுக்கும்
ஆனந்தம் அளவையிருங்கள்:

கரித்தருக்கு ஊழியம் செய்யுங்கள்.

- ரோமர் 12:11 -

இயேசுவை

காண

செல்வந்தர்மேலம்



சீயான் தேவாலயப் பிரசுரம் Zion Church Publication

பொருளடக்கம்

01. அனலின் குரல்
02. கதையும் கற்றதும்
03. நற்செய்திப்பகுதி
05. வாலிபர் வளாகம்
04. வினா விடை - 100
06. பெண்கள் பக்கம்
07. சிறுவர் வட்டம்
08. அருட்பணியாளர் சரிதை
09. குறுக்கெழுத்துப்போட்டி - 98
10. அனலின் ஆன்மீக விருந்து
11. நல்ல பழக்கங்கள்

ஜெப வேண்டுகூல்

வியாதியினாலும், வேதனையினாலும், குடும்ப பிரச்சினையினாலும் கலக்கமுற்று என்ன செய்வது என்று அறியாமல் திகைக்கும் தாயே, தந்தையே, சகோதரனே, சகோதரியே கலக்கம் வேண்டாம். உங்கள் பிரச்சினைகளையும் தேவைகளையும் எங்களுக்கு எழுதுங்கள். உங்களுக்காக ஜெபிப்போம்.

எழுத வேண்டிய முகவரி:

சீயோன் ஜெபக்குழு,
இல 29, 29/1,
இராமையாச் செட்டியார் ஒழுங்கை,
யாழ்ப்பாணம், இலங்கை.

Zion Prayer Group,
No: 29, 29/1 Ramaiah Chettiar Lane,
Jaffna, Sri Lanka.



மேலதிக விபரங்களுக்கு தொடர்பு

கொள்ள வேண்டிய முகவரி:

ஆசிரியர் "அனல்",
இல 29, 29/1, இராமையாச் செட்டியார் ஒழுங்கை,
யாழ்ப்பாணம், இலங்கை.

The Editor "Anal",
No: 29, 29/1 Ramaiah Chettiar Lane,
Jaffna, Sri Lanka.

T.P.: 0094(0) 21-222 2707 e-mail: jazion@sltnet.lk

திக்கற்றவர்களாய் போகும் உன் பிள்ளைகளை ஒப்பிவி, நான் அவர்களை உயிரோடே காப்பாற்றுவேன்.
உன் விதவைகள் என்னை நம்புவார்களாக - எரேயியா 49:11 -

அனலின் குரல்

வாசகர்களுக்கு அன்பின் வாழ்த்துக்கள்!

தேவனுடனான வாழ்வு என்பது இவ்வுலக சூழ்நிலையைப் பொறுத்து நாம் வாழ்வதல்ல; தேவனுடனான வாழ்வு சகல சூழ்நிலைகள் மத்தியிலும் அவருடனான உறவு. சூழ்நிலைகள் மாறலாம் ஆனால் தேவ பிள்ளை தேவனுடைய உறவில் வாழ்வதற்கு அவைகள் தடையாக இருக்கக்கூடாது.

இந் நாட்களில் சூழ்நிலைகளுக்கு மேலான தேவனைப் பற்றிய விசுவாசம் எமக்கு வேண்டும். இயேசு தோற்றுப் போனவர் போன்று சிலுவையிலே இரண்டு கள்வர்களுக்கு நடுவே தொங்கிய போது அங்கிருந்த மக்களின் எண்ணம்; இவராலே எதுவும் இனி செய்ய முடியாது, இனி இவரால் ஜெயம் பெற முடியாது. பல மக்களின் எண்ணம் இயேசுவைப் பற்றி அப்படி இருந்த போது ஒரு கள்வன் "நீ கிறிஸ்துவானால் உன்னையும் எங்களுக்கும் இரட்சித்துக் கொள் என்று அவரை இகழ்ந்தான்" லூக்கா 23:39.

ஆனால் மற்றைய கள்வன் அவனை நோக்கி; "நாமோ நியாயப்படி தண்டிக்கப்படுகிறோம், நாம் நடப்பித்தவைகளுக்குத்தக்க பலனை அடைகிறோம். இவரோ தகாததொன்றையும் நடப்பிக்கவில்லையே என்று அவனைக் கடிந்து கொண்டு, ஆண்டவரே நீர் உம்முடைய ராஜ்ஜியத்தில் வரும் போது அடியேனை நினைத்தருளும்" என்றான். அந்தக் கள்வனின் பார்வையிலும் அங்கிருந்த பல மக்களின் பார்வையிலும் அவர் குற்றம் செய்தவர். ஆனால் அந்த சூழ்நிலைகளுக்கு மேலாக இந்தக் கள்வனின் விசுவாசம் "அவர் ஆண்டவர்" இவனுக்குத்தான் இயேசுவோடு கூட இருக்கும் பாக்கியம் கிடைத்தது.

மற்றவர்களின் பார்வை எப்படி இருந்தாலும் நீ இயேசுவை ஆண்டவராகப்பார். ஏனெனில் அவர் ஒருவரே பாவம் செய்யாதவர், தகாததை நடப்பிக்காதவர். பரலோக ராஜ்ஜியத்துக்கு எம்மைக் கொண்டு செல்லும் வல்லமையுள்ளவர். சூழ்நிலைகள் எதுவாக இருந்தாலும் அந்தச் சூழ்நிலைகளுக்கு மேலாக இயேசு கிறிஸ்துவை இரட்சகராகப் பாருங்கள். அவரோடு வாழும் பாக்கியத்தைப் பெற்றுக் கொள்வீர்கள்.

- ஆசிரியர் -





குறையும் கற்றதும் 2020



நாற்றத்தில் பயனை வடிக்கை

□ வை. விமலதாஸ்

ஒரு குடும்பத்தினர் தங்கள் வேலையினிமித்தம் புதிதாக ஒரு ஊருக்கு மாறி சென்றிருந்தார்கள். அங்கு குடியிருப்பதற்கு வாடகைக்கு ஒரு வீடு தேடி அலைந்து கொண்டிருந்தார்கள். ஆனால் எங்குமே கிடைக்கவில்லை. இருந்தாலும் பெரிய தேடுதலுக்கு பின்னர் அவ் ஊரில் காணப்பட்ட பெரிய சாக்கடைக்கு அருகில் உள்ள வீடு மட்டுமே கிடைத்தது. அதனால் அந்த இடம் முழுவதுமே 'பயங்கர தூர்நாற்றம்' ஆனால் வேறு வழியில்லை. வீடு இல்லையென்று வேலையை விட்டுவிடமுடியாது. எனவே வேறு வீடு கிடைக்கும் வரைக்கும் இங்கு இருப்போம் என்று அந்த வீட்டிற்கு குடியேறினார்கள். ஆனால் 'தூர்நாற்றத்தை அவர்களால் சகிக்க முடியவில்லை' மிகவும் சங்கடப்பட்டு கஷ்டப்பட்டார்கள்.

அந்தப் பகுதியில் ஏற்கனவே வசிக்கும் மற்றவர்களைப் பார்த்து எப்படித்தான் இப்படி தூர்நாற்றத்திற்குள் வசிக்கிறார்களோ? என்று ஆச்சரியப்பட்டார்கள். வீட்டிற்குள் சென்ற உடனே, 'வெளியில் இருந்து தூர்நாற்றம் உள்ளே வரக்கூடாது என்பதற்காக வீட்டின் ஜன்னல்களை இறுக பூட்டிக் கொண்டார்கள்'. தூர்நாற்றம் காரணமாக, வீட்டார் யாரும் வேலை காரணங்களை தவிர சும்மா வீட்டிற்கு வெளியே வருவதேயில்லை.

இவ்வாறு சில நாட்கள் கடந்தது. இப்போது பயங்கர வெயில் காலம் ஆரம்பித்தது. அதனால் வியர்த்து வடிந்தது. இதனால் மாலை நேரங்களில் காற்று வருவதற்காக ஒரு ஜன்னலை மாத்திரம் திறந்து கொஞ்சம் திறந்து வைத்தார்கள்.

இன்னும் சில நாட்கள் கழித்து மற்றொரு ஜன்னலையும் திறந்து வைத்தார்கள். பிற்பாடு கதவு எல்லாவற்றையும் நன்றாக திறந்து வைத்து, 'ஒரு பூஞ்சோலைக்கு அருகில் குடியிருப்பதை போன்று சந்தோஷமாக வாழ ஆரம்பித்தார்கள்' வேறு வீடு பார்க்கும் எண்ணத்தையும் கைவிட்டார்கள்.

ஒரு கட்டத்தில் வீட்டின் மாடியில் நின்று, என்ன ஒரு குளிர்மையான காற்று என்று 'அந்த தூர்நாற்றமான காற்றையே ரசிக்க ஆரம்பித்தார்கள்'.

'ஆரம்பத்தில் தாங்க முடியாத தூர்நாற்றமாய் தோன்றியது, இப்போது அவர்களுக்கு பழகிப்போனது, பிடித்தும் போனது'.

ஆம் நண்பர்களே, பார்த்தீர்களா? இந்தக் குடும்பத்தின் சோக நிலைமையை. ஆரம்பத்தில் சகிக்க முடியாமல் காணப்பட்டது நாட்கள் செல்ல பழக்கமாகிப்போனது. இதைப் போன்று எம்முடைய வாழ்க்கை காணப்படுகிறதா? என்பதை சற்று சிந்தித்துப் பார்க்க வேண்டும். ஆரம்பத்தில் எமக்கும் சில காரியங்கள், சில உறவுகள் தவறானதைப் போன்று காணப்பட்டிருக்கலாம். ஆனால் ஏதோ ஒரு சந்தர்ப்ப க்ஷ்நிலையினால் அதனுடன் ஏற்பட்ட தொடர்பு இப்போது அது தவறு என்ற எண்ணமே இல்லாமல் சர்வ சாதாரணமாக அதனுடன் ஒட்டி உறவாடிக்கொண்டிருக்கிறோமா? அல்லது தவறானதோடு பிழையானதோடு சவட்டுறவு வைத்திருக்கிறோம் என்ற உள்ளுணர்வு ஏற்படுகின்றதா? உணர்வே இல்லாமல் ஒட்டி உறவாடிக்கொண்டிருந்தால் தவறான வழியில் சென்று கொண்டிருக்கிறோம் என்று உணர்ந்து எமது பாதையை திருப்பிக் கொள்வோமா? லேவியராகமம் 5:17 ஒருவன் செய்யத்தகாததன்று கர்த்தருடைய கட்டளைகளினால் விடக்கப்பட்ட யாதான்றைச் செய்து பாவத்துக்குப்பட்டால், அதை அவன் அறியாமையினால் செய்தாலும், அவன் குற்றமுள்ளவனாயிருந்து, தன் அக்கிரமத்தைச் சுமப்பான்.



சரியான விடை எழுதியவர்களில்
பரிசுக்குரியவர்களாக தெரிவு செய்யப்பட்டிருப்பவர்கள்:

வினாவிடை - 99

சு.சுதர்சன்
பாண்டவெட்டை

குறுக்கெழுத்துப் போட்டி - 97

ச.ஜெபநிஷா
நவக்கிரி

ஆண்டவரே கேளும்; ஆண்டவரே மன்னியும், ஆண்டவரே கவனியும்!

□ பர்னபா



அன்பின் அனல் வாசகர்கள் அனைவரையும் ஆண்டவரும் இரட்சகரும் மீட்பருமாகிய இயேசு கிறிஸ்துவின் இனிய நாமத்தில் வாழ்த்துகிறேன். மறுபடியும் நற்செய்திப் பகுதியூடாக உங்களை சந்திப்பதில் பெருமகிழ்ச்சியடைகிறேன். கடந்த எட்டு மாதங்களும் யாக்கோபின் தேவன் நமக்கு உயர்ந்த அடைக்கலமாய் இருந்தார் - ஆமென்.

தானியல் 9:19a ஆண்டவரே, கேளும், ஆண்டவரே மன்னியும், ஆண்டவரே கவனியும்; என் தேவனே, உம்முடைய நிமித்தமாக அதைத் தாமதியாமல் செய்யும்.

அன்பான சகோதரனே சகோ தரியே நாம் விசுவாசிக்கிற தேவன் நம்முடைய சத்தத்தை, பெருமூச்சை கேட்கிறவராக இருக்கிறார். நம்முடைய பிரச்சினைகளின் நேரத்திலே, தனிமையின் நேரத்திலே, ஒன்றுமில்லாத நேரத்திலே, உதவியற்ற நேரத்திலே நாம் கருத்தாய் கூப்பிடும்போது தேவன் கேட்பவராக இருக்கிறார். அவர் கேட்கும் தெய்வம்!

11^வ ராஜாக்கள் 19:16a கந்தாவே, உமது செவியைச் சாய்த்துக் கேளும். இங்கே எசேக்கியா என்ற ராஜா அசீரியாவின் ராஜாவாகிய சனகெரிப்பினாலே மிகவும் நெருக்கப்படுகிறார், பயமுறுத்தப்படுகிறார். அதைவிட மேலாக அவன்

தேசத்தையும் படையெடுத்து அழித்துவிட முற்றுகை போட்டு எத்தனித்துக் கொண்டிருக்கும் நேரத்திலே எசேக்கியா ராஜா தேவனை நோக்கி ஜெபிக்கிறார். எப்படியென்றால் 'கந்தாவே உமது செவியை சாய்த்துக் கேளும்' என்பதாக. ஆம் பிரியமானவர்களே நீங்களும் பலவேளைகளில் மற்றவர்களினால் நெருக்கப்பட்டுக் கொண்டிருக்கலாம். பலதரப்பட்ட பயமுறுத்தல்கள் உங்களை நோக்கி வரலாம். உங்களுக்கதிராக ஒரு கூட்டமே படையெடுத்து வரலாம். ஆனாலும் பயந்து போகாதீர்கள். தைரியமாய் இருங்கள். உங்கள் தேவன் உங்கள் சத்தத்தைக் கேட்கிறவராக இருக்கிறார். எசேக்கியா ராஜாவுக்கு எதிராக எழும்பி இப்படிப்பட்டவைகளை செய்தவர்

கள் அழிந்து போனார்கள். வெட்கப்பட்டு செத்த முகமாய் திரும்பிப் போனார்கள்.

அன்பானவர்களே நீங்கள் உங்களுடைய பிள்ளைகளுக்காக, கணவனுக்காக, குடும்பத்தின் எதிர்காலத்திற்காக, குழந்தைகளுக்காக, மற்றவர்களுடைய மனந்நிரும்புதலுக்காக, திருமணத்திற்காக என பல காரியங்களுக்காக தேவனை நோக்கி வேண்டிக் கொண்டிருக்கிறீர்களா? பயப்படாதீர்கள்! தானியேல் ஆண்டவரே கேளும் என்று ஜெபித்த போது, அதைக் கேட்டு பதில் கொடுத்த ஆண்டவர் உங்களுக்கும் பதில் கொடுப்பார். நாம் விசுவாசிக்கும் தேவன் 'நாம் கேட்கிறதை கேட்கிறவராக இருக்கிறார்'.

இரண்டாவதாக தானியேல் ஜெபிக்கிறார், 'ஆண்டவரே மன்னியும்' என்பதாக. ஆம் பிரியமானவர்களே நாம் ஆராதிக்கின்ற தேவனாகிய இயேசு கிறிஸ்து அவர் மன்னிக்கிறவராக இருக்கிறார். **ஏசாயா 55:7 துன்மார்க்கங்கள் தன் வழியையும், அக்கிரமக்காரன் தன் நினைவுகளையும் விட்டு, கர்த்தரிடத்தில் திரும்பக்கூடவன்; அவர் அவன்மேல் மனதுருகுவார்; நம்முடைய தேவனிடத்திற்கே திரும்பக்கூடவன்; அவர் மன்னிக்கிறதற்குத் தயை பெருத்திருக்கிறார்.** எனக்கு அன்பானவர்களே இவ் நற்செய்திப் பகுதியூடாக உங்களுக்கோர் நற்செய்தி. நீங்கள் உங்கள் அக்கிரமங்களையும், பாவங்களையும், துன்மார்க்கத்தனத்தையும், அசுத்த நினைவுகளையும் விட்டு இந்த பொல்லாத கடைசிக் காலத்திலே மனந்நிரும்புங்கள். தேவனிடத்திற்கே திரும்புங்கள். அவரிடத்திலே மன்னிப்பும் கிருபையும் அதிகமாக உண்டு.

தேவன் ஒரு மனிதன் கோபாக்கிணையை பெற வேண்டும் என்று விரும்புகிறவர் அல்ல. அன்பானவர்களே,

உங்கள் வாழ்க்கையை நிதானித்து பாருங்கள். மன்னிக்கிறவரிடத்திலே இரக்கத்திற்காக மன்றாடி உங்கள் அந்தரங்க அசுத்தங்களையும், துணிகரமான பாவங்களையும் அகற்றி உள்ளத்திலே மெய்யான நித்திய ஜீவனைப் பெற்றுக் கொள்ளுங்கள். தேவன் உங்களுக்கு உதவி செய்வார்.

இறுதியாக தானியேல் ஜெபிக்கிறார் 'ஆண்டவரே கவனியும்' என்பதாக. பிரியமானவர்களே தேவன் எம்முடைய ஆவிக்குரிய வாழ்க்கையையும் கூடவே சரீரப்பிரகாரமான உலகப்பிரகாரமான தேவைகளையும் சந்திக்கிறவராக, கவனிக்கிறவராக இருக்கிறார். எம்முடைய குடும்ப வாழ்க்கையை, தேசத்தின் நிலைமையை, சபையை, தொழிலை இப்படி எல்லா காரியங்களையும் தேவன் கவனிக்கிறவராக இருக்கிறார்.

சிலவேளை நீங்கள் யோசிக்கலாம், என்னை யாரும் கவனிக்கவில்லை, போதகர் கவனிக்கவில்லை, பிள்ளைகள் - கணவன் - மனைவி - பெற்றோர் இப்படி யாரும் என்னை கவனிக்கவில்லை என்று நீங்கள் அங்கலாய்க்கலாம். அன்பானவர்களே தேவன் உங்களைக் கவனிக்கிறார், உங்களை நினைக்கிறார், உங்களை விசாரிக்கிறார். உங்கள் விண்ணப்பங்களை தேவன் கவனித்து உங்களுக்கு பூரணபதிலைக்கூட்டிவைப்பார்.

எனவே அன்பானவர்களே உங்களுடைய வாழ்க்கையின் பகுதிகளில் உங்கள் சத்தத்தைக் கேட்கிற தேவன் உங்களை கிருபையாக மன்னிக்கிற தேவன், உங்களை சரியாக கவனிக்கிற தேவன் இருப்பதுனால் பயப்படாதீர்கள்! கலங்காதீர்கள்! தானியேலின் வாழ்க்கையில் எல்லாப் பகுதிகளிலும் ஜெயமாக இருந்த ஆண்டவர் உங்கள் வாழ்க்கையிலும் ஜெயமாக இருப்பாராக - ஆமென்.



□ போதகர் வை.தேவதாஸ்



சீர்த்தர் நல்லவர், அவர் கிருபை என்றுமுள்ளது. அவருடைய இரக்கங்களிற்கு முடிவேயில்லை. ஆம் பிரியமானவர்களே உங்கள் அனைவருக்கும் எங்களது வாழ்த்துக்களையும் வணக்கங்களையும் தெரிவித்துக் கொள்கின்றோம்.

மேலும் உலகம் எல்லாம் கொரோனா கொவிட் 19 வைரஸ் தாக்கத்திற்குள் அகப்பட்டுள்ள போதும் இதுவரை எங்கள் அனைவரையும் கண்ணின்மணி போல் பாதுகாத்து வரும் எங்கள் தேவாதி தேவனுக்கு கோடி கோடி ஸ்தோத்திரங்கள். விலைவாசிகள் மலையளவு உயர்ந்து விட்டாலும் எங்களை அப்பத்துக்கு இரந்து திரியவிடாத தேவனுக்கு மனமாந்த நன்றி சொல்லுவோம்.

அருமையானவர்களே இன்னும் என் வாழ்வில் ஒரு விடிவு வரவில்லையே என ஏங்குகின்றீர்கள் தானே. என் வாழ்வில் உபத்திரவங்கள் பெருகிக்கொண்டே யிருக்கிறது என துயரப்படுகின்றீர்கள் அல்லவா. கலங்கா திருங்கள்! உங்களை தேவன் காண்கிறார். நிச்சயம் உங்களுக்கு தீர்வு கிடைக்கும். இவ் வேத வசனத்தை உங்களுக்கான வாக்குத்தத்தமாக விசுவாசியுங்கள்.

யாத்திராகமம் 4:31 ஐனங்கள் விசுவாசித்தார்கள்: கர்த்தர் கீஸ்ரவேல் புத்திரரைச் சந்தித்தார் என்றும், அவர்கள் படும் உபத்திரவங்களைக் கண்ணோக்கிப்பார்த்தார் என்றும், அவர்கள் கேட்டபோது, தலைகுனிந்துத் தொழுதுகொண்டார்கள். ஆம் அனல் சஞ்சிகை உங்கள்

கையில் இருக்கும் இவ் வேளையிலேயே 'தலை குனிந்து அவருக்கு நன்றி சொல்லுங்கள்'.

'கர்த்தர் இஸ்ரவேல் புத்திரரைச் சந்தித்தார்' என்பதை இன்னுமோர் வேதாகம மொழிபெயர்ப்பில் 'கர்த்தர் தங்களில் கரிசனையாய் இருக்கிறார்' எனக் காணப்படுகிறது. ஆம் சகோதர சகோதரிகளே உங்களுடன் உடன் பிறந்தவர்கள் கூட உங்களைக் குறித்த எண்ணம் இல்லாதவர்களாய் இருக்கலாம். ஆனால் உங்கள் தேவன் உங்கள் மேல் 'கரிசனையாக' இருக்கிறார். வயது சென்றுகொண்டிருக்கிறதே! இன்னும் எனது திருமண வாழ்வைக் குறித்து எவரும் முயற்சி எடுக்கவில்லையே என திகைப்புடன் உள்ளீர்களா? இப்பொழுதே 'தலைகுனிந்து ஆண்டவருக்கு நன்றி சொல்லுங்கள்'; மட்டுமல்ல அவரை நம்புங்கள். அவர் உங்கள் மேல் கரிசனையுள்ளவராய் இருக்கிறார். நிச்சயம் அவர் உங்கள் காரியங்களில் ஜெயம் தருவார். மாத்திரமல்லாது உங்கள் வாழ்வில் தேவன் செய்யும் அற்புதங்களை எமக்கு தெரியப்படுத்தாமறவாதிருங்கள்.

தொடர்ந்தும் இச் சஞ்சிகைக்குரிய வேதபாடத்திற்குள் செல்வோம். உங்களுக்கு தெரிந்திருக்கிறபடி 'சிம்சோனைக்' குறித்த செய்தியினை உங்களுடன் பகிர்ந்து கொண்டு வருகின்றேன். அந்த வகையில் கடந்த சஞ்சிகையில் 'சிம்சோனின் வெற்றிகள், நற்பண்புகளைக்' குறித்துப் பார்த்தோம். அதில் முதலாவதாக பிறப்பில் இருந்தே அவரது நசரேயப் பொருத்தனை குறித்து தியானித்தோம். குறிப்பாக நசரேய விரதம் என்பது மக்கள் தேவனை நெருங்கிச் சேர்வதெற்கென்றே தேவனால் ஏற்படுத்தப்பட்ட காரியம் என்பார்த்தோம். இப்பொழுது அவரது வெற்றியாகக் காணக்கூடிய இரண்டாவது விடயத்தைக் காண்போம்.

02. தேவ ஆவியானவரின் வல்லமை அவரது வாழ்வில் வெளிப்பட்டது

நியாயாதிபதிகள் 13:24-25 (24.) பின்பு அந்த ஸ்திரீ ஒரு குமாரனைப் பெற்று, அவனுக்குச் சிம்சோன் என்று பேரிட்டாள்; அந்தப் பிள்ளை வளர்ந்தது; கர்த்தர் அவனை ஆசீர்வதித்தார். 25. அவன் சோராவுக்கும் எந்தாவோலுக்கும் நடுவிலுள்ள தூணின் பானயத்தில் இருக்கையில் கர்த்தருடைய ஆவியானவர் அவனை ஏவத்துவக்கினார். பார்த்தீர்களா? சிம்சோன் தேவனுக்கு செய்ய வேண்டிய பணியை ஆரம்பிப்பதற்கு தேவ ஆவியானவர் அவனை உற்சாகப்படுத்துகின்றார். அல்லது இப்படியும் சொல்ல முடியும், "தேவ ஆவியானவர் அவனைத் தூண்டினார்" இன்று பல வாலிபர்கள் பல மனிதர்களின் தூண்டுதலினால் தங்கள் வாழ்வில் பல தீமையான காரியங்களை நடப்பிக்கின்றனர்.

அமெரிக்காவில் ஓர் வாலிபன் தீவிரன தன் பெற்றோரை துப்பாக்கியால் சுட்டுக்கொன்றுவிட்டு தானும் தன்னைத் தானே சுட்டு மரித்துவிட்டானாம். காரணத்தை ஆய்வு செய்த காவலர்கள்

அவன் காதில் போட்டிருந்த கருவியினை ஆய்வு செய்த போது அவன் அன்று இரவு முழுவதும் ஓர் பாடலையே திரும்ப திரும்ப கேட்டுக்கொண்டிருந்தது தெரியவந்தது. அப் பாடலானது சீறந்த இசையுடன் பிரபலமான பாடகரினால் பாடப்பட்டிருந்தது. அப் பாடலின் வரி என்னவென்றால், 'உன் தகப்பனையும் தாயையும் கொலை செய்' அவ் வரியையே மிக நேர்த்தியாக இசையமைத்து பாடியிருந்தாராம்.

பார்த்தீர்களா, ஓர் பாடலின் தூண்டுதல் அவ் வாலிபனை கொலை காரணாகவே மாற்றிவிட்டது. இன்னும் பல காரியங்களை எழுத முடியும். நண்பர்களின் தூண்டுதலினால் குடிகாரர்களாக மாறிய எத்தனையோ நபர்கள் உண்டு. ஒருவரின் தூண்டுதலினால் இன்னொருவரை கொலை செய்து சிறைவாசம் அனுப்பவிப்பவர்கள் உண்டு. சினிமாவின் தூண்டுதலினால் காதலில் விழுந்து சீரழிந்து போனவர்கள் உண்டு. ஆபாசக் காட்சிகளின் தூண்டுதலினால் உடன் பிறந்தவர்களையே கற்பழித்தவர்களும் உண்டு. ஓர் மனிதன் ஆரம்ப கட்டத்தில் அவனை வழிநடத்துவோரின் செல்வாக்கு அவனது வாழ்நாள் முழுவதும் காணப்படும். அப்படி பல நல்ல பிள்ளைகள் தீய நெஞ்சம் கொண்ட மனிதரின் கைகளில் அகப்பட்டு அவர்களும் தங்கள் வாழ்வை தீய செயல்களுக்கே அர்ப்பணித்துள்ளதைக் காண்கிறோம்.

ஆனால் சிம்சோனாக்கோ அவனது செயல்களின் ஆரம்பத்திலேயே தேவ ஆவியானவரின் தூண்டுதல் கிடைப்பதைக் காண்கிறோம். சிம்சோன் தேவனுக்காக செய்ய வேண்டியதை செய்து முடிப்பதற்கு அவரது உடலிலும் உள்ளத்திலும் உறுதியைக் கொடுத்தார்.

ஆக பரிசுத்த ஆவியானவரின் தூண்டுதல் என்பது ஊழியத்திற்கு மாத்திரமே தேவை என முடிவு செய்யாதிருங்கள். மாறாக ஆவியானவரின் தூண்டுதலானது எமது படிப்பு, தொழில், திருமணம் போன்ற விடயங்களில் மிக முக்கியமானதாக காணப்படவேண்டும். குறிப்பாக அனுதின செயற்பாடுகளில் கூட ஆவியானவர் உங்களை வழிநடத்துவதற்கு இடங்கொடுங்கள்.

தேவனுடைய தொடுதலை விட்டுவிலகியிருப்பதைப் போன்று நீங்கள் உணரும் நேரங்களில் கல்வாசிச் சிலுவையின் அருகில் வாருங்கள். ஏனெனில் நமது வாழ்வினை தேவ ஆவியானவர் பொறுப்படுத்து நடத்தாதுவிட்டால் நாம் ஒன்றுக்கும் உதவாதவர்களாகிவிடுவோம். ஆகவே அருமையான வாலிபர்களே! தேவனுடைய பிரசன்னத்தை தடைசெய்கிற எல்லாவிதமான அசுத்தங்களையும் நாம் நமது வாழ்வைவிட்டு அகற்றிவிடுவோம்.

தேவ மனிதனாகிய தாவீதும் கூட தன் வாழ்வில் கிரியை செய்த பரிசுத்த ஆவியானவர் தூக்கப்படும்படியான ஓர் அசுத்தத்திற்குள் வீழ்ந்தார்.

அவ்வேளையில் அவரது பாவம் உணர்த்தப்பட்டபொழுது தனது அரியணை வாழ்விற்காக அவர் கதறவில்லை. மாறாக கீழே காணப்படுகின்ற வசனத்தை வாசியுங்கள். அவர் எதற்காக கதறினார் என்பது உங்களுக்கு தெரியவரும்.

'சங்கீதம் 51:11 உமது சமூகத்தை விட்டு என்னைத் தள்ளாமலும், உமது பரிசுத்த ஆவியை என்னிடத்திலிருந்து எடுத்துக்கொள்ளாமலும் கீரும்.'

'ஆண்டவரே உமது ஆவியானவர் என்னைவிட்டுப் போகக்கூடாது' இதுவே தாவீதின் ஜெபமும் வாஞ்சையுமாக இருந்தது என்பதை இவ் வசனம் எமக்கு காண்பிக்கின்றது. தனது வாழ்வில் பரிசுத்த ஆவியானவரின் வழிநடத்துதல் இல்லாமல் போகக்கூடாது என்பதில் தாவீது மிகக் கவனமாக இருந்தார். அந்த பரிசுத்த ஆவியானவரின் தெய்வீக தொடுதலை நீங்கள் பெற விரும்புகிறீர்களா? அவரது வல்லமை உங்கள் வாழ்விலும் பெற விரும்புகின்றீர்களா?

இதனை எழுதிக் கொண்டிருக்கும் நாட்களில் நடைபெற்ற ஓர் தாயாரின் சம்பவத்தினை குறிப்பிடுகின்றேன். ஓர் குறிப்பிட்ட தாயாரை நன்கறிவேன். வயது சென்ற நிலையில் அவர் தனது வீட்டில் தனித்து வாழ்கின்றார். அவருக்கு ஒரேயொரு பிள்ளை. அப்பிள்ளை திருமணம் செய்து தனது குடும்பத்துடன் வாழ்கின்றது. இந் நிலையில் தனிமையில் இருக்கும் இத் தாயாருக்கு கால்கள் நடக்க முடியாத நிலைமை. இவர் தான் இருக்கும் இடத்தில் இருந்து சுமார் 130Km தூரத்திற்கு அப்பால் இருக்கிறார் என்பதும் குறிப்பிடத்தக்கதாகும். ஒரு முறை தாயாரை தொலைபேசியில் தொடர்பு கொண்டு சுகம் விசாரித்தேன். அப்பொழுது அத்தாயார் மிக வேதனையுடன் சொன்னார்: போதகரே நான் இரட்சிக்கப்பட்டு 40 வருடங்கள் ஆகிவிட்டது. ஆண்டவரின் வருகையும் மிக சமீபத்துவிட்டது. தயவு செய்து நான் பரிசுத்த ஆவியானவரின் அபிஷேகத்தினை பெற்றுக்கொள்வதற்கு எனக்காக ஜெபியுங்கள் என்றார்.

வயது சென்ற நிலையிலும், பௌவீன நேரத்திலும் அத் தாயாரின் வாஞ்சையைப் பார்த்தீர்களா? நீங்களும் வாஞ்சையோடு இருக்கின்றீர்கள் என்பதை தேவன் அறிவார். இவ் வசனத்தை வாசியுங்கள். **லூக்கா 11:13** **பொல்லாதவர்களாகிய நீங்கள் உங்கள் பிள்ளைகளுக்கு நல்ல ஈவுகளைக் கொடுக்க அறிந்திருக்கும்போது, பரமபிதாவானவர் தம்மிடத்தில் வேண்டிக் கொள்ளுகிறவர்களுக்குப் பரிசுத்த ஆவியைக் கொடுப்பது அதிக நிச்சயம் அல்லவா என்றார்.** பரிசுத்த ஆவியானவரைக் கொடுப்பதற்கு பரமபிதா ஆயத்தமாக இருப்பதனை இவ் வசனம் எடுத்துக் கூறுகிறது. அந்த தூய பரிசுத்த ஆவியானவரைப் பெற்றுக் கொள்வதற்கு இவ் வசனம் இரு நிபந்தனைகளை வைக்கின்றது. அவைகளை சுருக்கமாக விளக்குகின்றேன்.

1. தகப்பன் - பிள்ளை என்ற உறவை எதிர்பார்க்கிறோன்.

ஆம், பரிசுத்த ஆவியானவரைப் பெற வாஞ்சிக்கும் நீங்கள் இயேசுவுக்கு பிள்ளைகளாக இருக்கின்றீர்களா? என்பதனை சிந்தித்துப் பாருங்கள். ஏனெனில் இவ் வசனத்தில் தேவனை பரமபிதா என குறிப்பிட்டிருப்பதனைக் காண்கிறோம். எனவே தகப்பன் - பிள்ளை என்ற உறவு மிக முக்கியமாகின்றது. அதாவது நான் தேவனுடைய பிள்ளை என்ற நிச்சயம் காணப்பட வேண்டும்.

அருமையானவர்களே இரட்சிப்பின் நிச்சயம் உடையவர்களாக நீங்கள் இருந்தால் உங்கள் வாழ்வில் பரிசுத்த ஆவியானவர் கிரியை செய்ய முடியும். எனவே இரட்சிக்கப்பட்டு பரிசுத்த வாழ்க்கை வாழும் நீங்கள் உங்கள் பரிசுத்தத்தைக் கெடுக்கும் சகல போலித்தனங்களையும் அகற்றி விடுங்கள்.

சுருக்கமாக மறுபடியும் எழுதுகின்றேன். இரட்சிப்பு என்பது நீங்கள் உங்கள் பாவங்களை அறிக்கையிட்டு, தேவனிடம் மன்னிப்பு பெற்று, இயேசு கிறிஸ்துவை உங்கள் சொந்த இரட்சகராக ஏற்றுக்கொள்வது ஆகும்.

2. கேட்க வேண்டும் எனவும் விரும்புகிறார்

நீங்கள் உங்கள் வாழ்வில் ஆண்டவராகிய இயேசு கிறிஸ்துவை இரட்சகராக ஏற்றுக் கொண்டுள்ளமையால் அவரது பிள்ளைகளாக இருக்கின்றீர்கள். எனவே நீங்கள் வாய் திறந்து 'பிதாவே என்னை நிரப்பும்' என்று கேட்கும் போது பரிசுத்த ஆவியானவரினால் நிரப்பப்படுவது அதிக நிச்சயமாகும்.

குறிப்பாக, ஜூக்கா 11:11 உங்களில் தகப்பனாயிருக்கிற ஒருவனிடத்தில் மகன் அப்பங்கேட்டால், அவனுக்குக் கல்லைக் கொடுப்பானா? மீனைக் கேட்டால் மீனுக்குப் பதிலாய்ப் பாம்பைக் கொடுப்பானா? மேலும் ஜூக்கா 11:12 அல்லது முட்டையைக் கேட்டால், அவனுக்குத் தேனைக் கொடுப்பானா? எனக் காணப்படுகின்றது. இங்கு குறிப்பிடப்படும் அப்பம், மீன், முட்டை ஆகிய மூன்றும் ஆகாரப்பண்டங்கள் ஆகும். ஒரு வீட்டின் பிள்ளை தனது பெற்றோரிடம் ஆகாரத்தினைக் கேட்கும் பொழுது அப் பிள்ளைக்கு உடனடியாக உணவு கொடுக்கப்படுகின்றது. அதனைப் போலவே பரிசுத்த ஆவியானவரின் அபிஷேகத்தினை பரம தகப்பனிடம் கேட்கும் பொழுது அவர் நமக்கு உடனடியாகக் கொடுப்பார் என்பதனை இவ் உவமை தெளிவுபடுத்துகின்றது.

எனவே இன்றும் அந்த பரிசுத்த ஆவியானவரின் வல்லமையை நீங்கள் பெறாதிருந்தால் விசுவாசித்து அதற்காக ஜெபியுங்கள். நீங்கள் நிரப்பப்படுவது நிச்சயம்.

இரட்சிக்கப்பட்டிருந்தாலுக்கும், பரிசுத்த ஆவியானவரால் நிரப்பப்பட்டிருந்தாலுக்கும் இடையே உள்ள வேறுபாடு என்ன என்று தேவ ஊழியர் ஸ்மித் விக்கிள்ஸ்வொர்த் அவர்களின் மகள் சில ஆபிரிக்கச் சிறுவர்களிடம் கேட்டார். அதற்கு அவர்கள் பின்வருமாறு பதிலளித்தனர். 'இரட்சிக்கப்பட்டிருப்பது மிகவும் நல்லது. ஆனால் பரிசுத்த ஆவியை நாம் பெற்றிருப்பது அதனிலும் மிகவும் நல்லது' என்றார்களாம்.

ஆம் நாமும் அந்த மிக நல்ல பரிசுத்த ஆவியானவரை அனுபவிக்க ஒப்புக்கொடுப்போம். சிம்சோனைக் குறித்த தொடரில் அவனது முதலாவது வெற்றியாக பிறப்பில் இருந்தே தேவனுக்கென்று நசரேய விரதம் அல்லது பொருத்தனை கொண்டிருந்தான் எனவும், இரண்டாவது வெற்றியாக தேவ ஆவியானவரின் வல்லமை அவனது வாழ்வில் வெளிப்பட்டது எனவும் பார்த்தோம். ஆம் அவன் மிக நல்ல அனுபவங்கள் தன் வாழ்வில் பெற்றிருந்ததனைக் காண முடிகின்றது.

உங்கள் அனுதின வாழ்வில் பரிசுத்த ஆவியானவர் செயல்பட தேவன் தாமே கிரியை செய்வாராக - ஆமென்.

பிரியமானவர்களே, இவ் வேத பாடல்களைக் குறித்த உங்கள் சாட்சிகளை மற்றும் கருத்துக்களை கேட்க ஆவலாய் இருக்கின்றோம். அத்தோடு உங்கள் ஜெப விண்ணப்பங்களையும் விரும்பினால் நீங்கள் எங்களுக்கு தெரியப்படுத்த முடியும். கர்த்தருக்கு சித்தமானால் அடுத்த இதழில் சந்திப்போம்.

வினா விடை - 100

01. விசுவாசம், கேடகம்; இதை நாம் என்ன செய்ய வேண்டும்?
02. ஒரு வேலைக்காரியின் மகன் ராஜாவானான் அவன் யார்?
03. எதை விதைக்கிறவர்கள் எதை அறுப்பார்கள்? ஐந்து உதாரணங்களைத் தருக?
04. தேவனோடு சஞ்சரித்து, பிரசங்கித்துக் கொண்டிருந்த இருவர் யார்? யார்?
05. "நான் தனித்தவனும் சிறுமைப்படுகிறவனுமாயிருக்கிறேன்" என்றது யார்?
06. சகல பட்டணங்களிலும் சவிசேஷத்தை பிரசங்கித்துக் கொண்டு வந்தவர் யார்?
07. ஊர் ஊராகத் திரிந்து கர்த்தரிடம் திரும்புங்கள் என்று சொன்னவர்கள் யார்?
08. பாலும் தேனும் ஓடுகிற கானான் தேசத்தில் முதலாவது பஞ்சம் உண்டானது எப்போது?
09. பரஸ்திரியின் குமாரன் ஆனாலும் விசுவாச வீரன் இவன் யார்?
10. உலகமெங்கும் கொடிய பஞ்சம் உண்டாகுமென்று அறிவித்தவன் யார்?

சாந்தனம் என்றால் என்ன?

□ திருமதி. J.பிலிப்

ஒரு கிராமத்தில் ஒரு ஏழை விதவை தாயார் வசித்து வந்தார். அருகில் இருக்கும் ஆலயத்தில் நடைபெறும் கூட்டங்களில் பங்கு பெறுவார்கள். அந்த அம்மாவின் பெயர் ரூபி. ஆனால் அக் கிராமத்து மக்கள் அவரை 'சாந்தம் அம்மா' என்று தான் அழைப்பார்கள். ஏனெனில் அவர் யாருடனும் கோபமாக பேசி சண்டை போட்டது இல்லை. அக் கிராமத்து மக்கள் எல்லோருடனும் சமாதானமாய் எப்போதும் இருப்பார்கள். இவரின் சாந்த குணத்தைக் குறித்து எல்லோரும் பேசுவதுண்டு.

இப்படியாக நாட்கள் கடந்து சென்று கொண்டிருக்கும் போது அக் கிராமத்தின் வாலிபர்கள் சிலர் இந்த அம்மாவிற்கு கோபம் வரக்கூடியதாக காரியங்களைச் செய்து அவரின் சாந்தகுணத்தை இழக்கச் செய்ய வேண்டும் என்ற எண்ணத்துடன் ஒரு காரியத்தை செய்தார்கள். என்னவெனில் அவரைப் போன்று ஒரு படத்தை வரைந்தார்கள். எப்படியெனில் நாகரீகமான ஆடை அணிந்து முகத்தில் Make Up போட்டுக் கொண்டதைப் போன்று அவரின் ஒரு படத்தை வரைந்து அவரின் வீட்டு வேலியிலேயே



இருக்கும் ஒரு மரத்தின் மேல் வைத்தார்கள். 'சாந்தம் அம்மா' அதைப் பார்த்தவுடன் மிகவும் கோபப்பட்டு வீண் வார்த்தைகள் எல்லாம் அவரின் வாயினால் வரும். அப்போது இவரின் 'சாந்த குணம்' எப்படி என்பதை எல்லோரும் அறிந்து கொள்வார்கள் என நினைத்து இக் காரியத்தை செய்துவிட்டு மறைந்து நின்று பார்த்துக் கொண்டிருந்தார்கள்.

சாந்தம் அம்மா' வழமை போன்று காலையில் எழுந்து வேதாசிரமத்துடன் பெண்கள் கூட்டத்திற்கு செல்ல ஆயத்தமாய் வீட்டு வாசலின் கதவைத் திறந்து வரும் போது தன்னைப் போன்று ஒரு படத்தை வரைந்து மரத்தில் மாட்டியிருப்பதைப் பார்த்தார்கள். அந்தப் படத்தைப் பார்த்ததும் 'சந்தம் அம்மா' எப்படி நடந்து கொண்டிருப்பார் என்று நினைக்கிறாயா சகோதரி? அவர் ஒரு அழகான புன்முறுவலுடன் இப் படத்தை இன்னும் சற்று பதித்துப் போட்டிருந்தால் எல்லோரும் நன்றாக பார்க்கக்கூடியதாக இருக்கும். இது சற்று உயரமாய் போடப்பட்டிருப்பதால் அனேகருக்கு இதைப் பார்க்க முடியாது போய்விடும் என அமைதியாக கூறி அவ்விடத்தை விட்டு சென்றுவிட்டார்கள். இக்காரியத்தை செய்தவர்கள் மிகவும் வெட்கப்பட்டு தாங்கள் செய்ததற்கு மனஸ்தாபப்பட்டு அத் தாயாரிடம் மன்னிப்பு கேட்டார்கள்.

இப்படியாக ஒரு காரியம் எங்களுக்கு ஏற்பட்டால் என்ன பிரதிபலன் நாம் செய்வோம்? சிந்திப்போமா? பெண்கள் அனேகர் சாந்த குணத்தை இழக்கும் சந்தர்ப்பங்கள் உண்டு. எப்போது? கணவன் கோபமாக பேசிவிட்டால் அல்லது பிள்ளைகள் கீழ்ப்படியாமல் போகும் போது. மாமியார் குறை கூறி விட்டால்..... இப்படியான சந்தர்ப்பங்களில் தங்களுடைய சாந்தகுணத்தை இழந்து விடுவார்கள். இதனால் சண்டையும் வீட்டில் ஏற்படலாம். நீதிமொழிகள் 15:18b நீடியசாந்த முள்ளவனோ சண்டையை அமர்த்துகிறான்.

சகோதரியே உனக்கு நீடிய சாந்தம் இருந்தால் தான் உன் வீட்டில் ஏற்படும் சண்டையை அமர்த்த முடியும். எப்படி

சாந்தகுணத்தை எம்முடைய வாழ்க்கைக்குள் கொண்டு வரலாம். இது சுயபலத்தால் செய்ய முடியாது. இதற்கு தேவ கிருபை வேண்டும். அதற்கு நீ செய்ய வேண்டியது. இயேசுவின் பாதத்தில் அமர்ந்திருக்க கற்றுக்கொள்ள வேண்டும்.

மரியாளர் இயேசுவின் பாதத்தருகே உட்கார்ந்து அவருடைய வசனத்தைக் கேட்டுக் கொண்டிருந்தாள். நடந்தது என்ன? மார்த்தாளர் மிகவும் வேலை செய்து வருந்த மடைந்தவளாய் இயேசுவிடம் வந்து தன்னுடைய சகோதரியைக் குறித்து முறையிடுகிறாள். அந்த நேரம் மரியாளரும் கோபப்பட்டு பேசி இருந்திருந்தால் சண்டை வந்திருக்கலாம். அவ்விடத்தில் மரியாளர் ஏதும் பேசியதாக குறிப்பிடவில்லை. ஆனால் மரியாளர்க்காய் இயேசு பேச ஆரம்பிக்கிறார். குறை கூறியவளைப் பார்த்து இயேசு கூறுகிறார்; 'நீ அனேக காரியங்களைக் குறித்து கவலைப்பட்டு கலங்குகிறாய்; மரியாளரோ தன்னை விட்டு எடுபடாத நல்ல பங்கைத் தெரிந்து கொண்டாள்' என்றார்.

லூக்கா 10:39-42 (39.) அவளுக்கு மரியாளர் என்பவரின் ஒரு சகோதரி இருந்தாள்; அவள் இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக் கொண்டிருந்தாள். 40.

மார்த்தானோ பற்பல வேலைகளைச் செய்வதில் மிகவும் வருத்தமடைந்து, அவரிடத்தில் வந்து: ஆண்டவரே, நான் தனியே வேலைசெய்யும்படி என் சகோதரி என்னை விட்டுவந்திருக்கிறதைக் குறித்து உமக்குக் கவையில்லையா? எனக்கு உதவி செய்யும்படி அவளுக்குச் சொல்லும் என்றான். 41. இயேசு அவளுக்குப் பிரதியுத்தரமாக: மார்த்தானோ, நீயொருவகாரியாட்டைக் குறித்துக் கவலைபட்டுக் கலங்குகிறாய். 42. தேவையானது ஒன்றே, மரியான் தன்னை விட்டுப்போகாத நல்ல பங்கைத் தெரிந்துகொண்டாள் என்றார். "உனக்காகவும் உன் இயேசு பேசுவார்" என்பதை மறந்து போகாதே. சகோதரியே நீயும் கூட சாந்தகுணத்தை இழந்த நிலையில் இருக்கலாம். அல்லது அடிக்கடி உன் சாந்த குணத்தை இழக்கும் சந்தர்ப்பங்கள் ஏற்படலாம். நீயும் அமைதியாய் இருந்தால் தேவன் உனக்காக பேசுவார்.

மத்தேயு 5:5 சாந்த குணமுள்ளவர்கள் பாக்கியவான்கள்; அவர்கள் பூமியைச் சுதந்திரித்தும் கொள்ளுவார்கள். பூமியில் பாக்கியவதியாக இருக்க வேண்டும் என்றால் சாந்தகுணம் தேவை. சாந்த குணம் என்றால் துன்பப்படும் போது பொறுமையைக் காத்துக் கொள்வது. மிலிப்பியர் 4:5 உங்கள் சாந்தகுணம் எல்லா மனுஷருக்கும் தெரிந்திருப்பதாக. நீதிமொழிகள் 14:29a நீடிய சாந்தமுள்ளவன் மகா புத்திமான்.

வினாவிடை - 99

சரியான பதில்கள்

01. சம்முவா, சாப்பாத், காலேப், ஈகால், ஓசேயா, பல்த்தி, காதியேல், காதி, அம்மியேல், சேத்தூர், நாகபி, கூவேல். - எண்ணாகமம் 13:1-16, 25-33, 14:37
02. நகசோன், நெதனையேல், எலியாப், எலிகூர், செல்லுமியேல், எலியாசாப், எலிஷாமா, கமாலியேல், அபீதான், அகியேசேர், பாகியேல், அகீரா. - எண்ணா 7:12-78
03. பெத்தேலில் குடியிருந்த கிழவனான தீர்க்கதரிசி - இராஜாக்கள் 13:1-32
04. தாவீது - 1நாளாகமம் 29:29-30
05. ஆபிராம் - ஆபிரகாம், யாக்கோபு - இஸ்ரவேல், யோசேப்பு - சாப்நாத்தபன்னேயா, சாலொமோன் - வயதிதியா, தானியேல் - பெல்தெஷாத்சார், சீமோன் - கேபா, சவுல் - பவுல். - ஆதி 17:5, 32:28, 41:45, 11சாமுவேல் 12:24-25, தானியேல் 1:6-7, யோவான் 1:42, அப் 9:4, 13:9
06. நாகமான் - 11இராஜாக்கள் 5:1-14
07. வச்சிரக்கல், இந்திரநீலம், சந்திரகாந்தம், மரகதம், கோமேதகம், பதுமராகம், சுவர்ணரத்தினம், படிக்கப்பச்சை, படிப்பராகம், வைடுரியம், சுநீரம், சுசந்தி. - வெளி 21:19-21
08. யாக்கோபு - ஆதியாகமம் 50:5,13
09. ஞானவான்கள் - நீதிமொழிகள் 10:14
10. யாக்கோபு - ஏசாவை. - ஆதியாகமம் 33:3





□ ஜசிந்தா அக்கா



பழக்கமாக இருந்தது.

ஆபிரிக்காவிலுள்ள பழங்குடி மக்கள் மத்தியில் இருக்கும் இளவரசன் பட்டம் சூட்டப்பட முன்பு அங்கிருந்த இருண்ட அடர்ந்த காடு ஒன்றை இரவில் தனித்து கால்நடையாக கடந்து செல்ல வேண்டும். அவனுக்குப் போதுமான அளவு ஆயுதங்களைத் தரித்து உணவு வகைகளையும் கொடுப்பார்கள். அவன் தைரியத்தோடும் வீரத்தோடும் காட்டின் மறுகரையை அடைந்துவிட்டால் அந்த இளவரசனை ராஜாவாக முடிசூட்டுவார்கள். இது அந்த தேசத்தின் பழங்குடி மக்களின்

இப்பொழுது ஒரு இளவரசனை அனுப்ப ஆயத்தமானார்கள். அவ் இளவரசனின் பெற்றோர், சகோதரர், இனத்தவர்கள், நண்பர்கள் யாவரும் சடிவந்திருந்தனர். அவனுக்குத் தேவையான உணவு வகைகளைக் கொடுத்தும் ஆயுதங்களைத் தரித்தும் அவனைத் தைரியப்படுத்தினார்கள். ஆயத்தமாகிய இளவரசன் தன் காட்டுப் பிரயாணத்தை ஆரம்பித்தான்.

ஒவ்வொரு அடியும் வைத்துச் செல்லும் பொழுது இருள் அவனைக் கவ்விக் கொண்டாலும் வெளிச்சத்தில் நடப்பது போல் தைரியமாய் நடந்தான். தடுக்கி விழவில்லை. அடர்ந்த காட்டிற்குள் இருந்து நரிகளின் ஊழைகளும், யானைகளின் பயங்கர பிளிரல் சத்தங்களும் மனதைக் கலங்க வைத்தாலும் திடநம்பிக்கையோடு முன்னேறிச் சென்றான். இக் காடு கொடிய மிருகங்களாலும், நச்சுப் பாம்புகளினாலும் நிறைந்திருக்கிறது என்றும், எந்த நேரத்திலும் எப்படிப்பட்ட ஆபத்துக்கள் என்னைச் சூழலாம் என்றும் அவன் அறிந்திருந்தாலும்

அவன் நோக்கம் எல்லாம் இந்தக் காட்டுப்பாதையைக் கடப்பதும், ராஜாவாகப் பட்டம் கட்டப்பட வேண்டும் என்பதுமாகவே இருந்தது.

இந்த நோக்கத்தோடு பயங்கரக் காட்டைக் கடந்து கொண்டிருந்த இளவரசனுக்கு இருண்ட காடு வெளிச்சம் வீசும் தோட்டமாகத் தெரிந்தது. பயங்கர சத்தங்கள் எல்லாம் பாடலாகத் தொனித்தது. இந்த மகிழ்ச்சியோடு காட்டின் அக்கரை வந்து சேர்ந்ததும் ஒரு பெரிய உண்மையைக் கண்டு அதிர்ச்சியடைந்தான். அது என்னவென்றால், இளவரசனுக்குப் பின்பாக அவனது தந்தையும் மெதுவாக நடந்து வந்ததையும் கண்டு கொண்டான்.

அப்பா.....! 'என் மகனே உன்னைத் தனியே அனுப்புவதற்கு மனம் இல்லாமல் உன்னைக் காக்கும்படி உனக்குப் பின்னாக நடந்து வந்து கொண்டே இருந்தேன். நீ கலங்காமல் தைரியமாய் முன்னேறிச் சென்றதைக் கண்டு மகிழ்ந்தேன்' என்றார் தகப்பன்.

அன்பான பிள்ளைகளே நாமும் இளவரசனைப் போல வாழ்க்கையில் வரும் பயங்கரமான பாதையைக் கடக்க வேண்டும். ஆனால் தனிமையாய் அல்ல இயேசு நம்மோடு வருகிறார். அக்கரைக்குச் சென்றதும் இயேசுவை முகமுகமாய் காணப்போகிறோம். அவர் நமக்குப் பொற்கிரீடம் சூடி மகிழுவார்.

ஏசாயா 43:2 நீ தண்ணீர்களைக் கடக்கும்போது நான் உன்னோடு இருப்பேன்.

சரியான விடை எழுதியவர்கள்

குறுக்கெழுத்துப் போட்டி - 97,
வினா விடை - 99

நாவற்குழி

01. ஆ.நெஜினா
- பாண்டவெட்டை
02. சு.லேயாள் (பராசக்தி)
03. சு.சுதர்சன்
04. நா.றமேஸ்
05. சு.சுதாகரன்
06. சு.திரிசாள்
07. சி.சிவனேஸ்வரன்
08. சி.சுமித்திரா
09. மு.ஜெசிந்தா
10. அ.துவாகரன்
- நவக்கிரி
11. ச.ஜெபநிஷா
- திருநெல்வேலி
12. ந.செல்வன்




* வினாவிடை மட்டும் எரியாய் எழுதியோர்
+ குறுக்கெழுத்துப் போட்டி மட்டும் எரியாய் எழுதியோர்
இரண்டும் எரியாய் எழுதியோர்



ஜார்ஜ் வில்லியம்ஸ்
1821 - 1905

உலகம் ஒழியட்டும்

உலகில் இதுவரை எண்ணற்ற நிறுவனங்கள் தோன்றியுள்ளன. ஒவ்வொன்றிற்கும் வெவ்வேறு குறிக்கோள்கள் உண்டு. ஆனால், இயேசு கிறிஸ்துவை மையமாகக் கொண்டு செயல்படும் நிறுவனங்கள், மனிதருக்கு வளத்தையும், உலகிற்கு முன்னேற்றத்தையும் அளிக்கின்றன.



“உன் தேவனாகிய கர்த்தரிடத்தில் உன் முழு மனதோடும், உன் முழு ஆத்துமாவோடும், உன் முழு இருதயத்தோடும் அன்புகூருவாயாக” இவ்வசனத்தை அடிப்படையாகக் கொண்டு 1844ஆம் ஆண்டு ஆரம்பிக்கப்பட்ட தே அகில உலக கிறிஸ்தவ இளைஞர் இயக்கமாகும் (YMCA).

ஜார்ஜ் வில்லியம், இளம் வயதிலேயே மிகவும் சுறுசுறுப்பும் ஆர்வமும் நிறைந்தவராக கிறிஸ்தவ ஒழுக்கத்தில் வளர்க்கப்பட்டவர். கிறிஸ்தவ இளைஞர்களை ஒன்று சேர்த்து அவர்களுக்கு நல்ல எதிர்காலத்தை உருவாக்க வேண்டும் என்ற வாஞ்சை அவருக்குள் காணப்பட்டது. தன் விருப்பத்தை ஜெபத்தின் மூலமாக ஆண்டவருக்கு தெரியப்படுத்தினார். அவரின் ஜெபம் கேட்கப்பட்டது.

மே 6, 1844ஆம் ஆண்டு லண்டன் மாநகரத்தில் மிகுந்த ஜெபத்துடன் ஓய்.எம்.சி.எ. என்ற அமைப்பை உருவாக்கினார். உலகத்தின் எல்லா பகுதிகளிலுள்ள கிறிஸ்தவ இளைஞர்களையும், இயேசு கிறிஸ்துவுக்கு நேராக

வழிநடத்தி, அவரை தங்கள் சொந்த மீட்பராகவும், கடவுளாகவும் ஏற்றுக்கொண்டு, அவரின் அரசை விரிவுபடுத்த தங்களை அர்ப்பணிக்க ஒன்றுபட்டு பாடுபடுவரே இச் சங்கத்தின் முக்கிய நோக்கமாகும்.

1855ஆம் வருடம், இது பன்னாட்டு சங்கமாக உயர்வு பெற்று, இன்று சுமார் 150 நாடுகளில், கிளை சங்கங்களை ஆரம்பித்து, சிறப்புடன் செயற்பட்டு வருகின்றது. மனிதனின் உடல், உள்ளம், ஆவி ஆகிய மூன்றும் ஒன்றாக முழுமையடைய பயிற்சிகள் அளிக்கப்படுகிறது. உலக அமைதி, உலக சமத்துவம், சமூக நீதி போன்றவை வளர முயற்சிகள் மேற்கொள்ளப்படுகிறது. இச் சிறந்த நிறுவனத்தை ஆரம்பித்த வில்லியம்ஸ் இளைஞர்களின் வழிகாட்டியாக இவ்வலகில் வாழ்ந்து காட்டினார்.

அன்பரே! உமது பணியினால் யாருடைய வாழ்வு மேம்படுகிறது?

வாழ்விலிருந்து வாழ்வுக்கு: வாலிபன் தன் வழியை எதினால் சுத்தம் பண்ணுவான்? உமது வசனத்தின்படி தன்னைக் காத்துக் கொள்ளுகிறதினால் தானே.

நன்றி: “மனிதர்களைத் தேடிய மாமனிதர்கள்” ஐ^{ம்} 6



**ஸ்மித் விக்கிள்ஸ் வெர்ட்
1859 - 1947**

அற்புதம் செவ்வா இலேவா

அது ஒரு கன்வென்ஷன் கூட்டம். ஆராதனை நடத்திய ஸ்மித் அன்று செய்தியைப் பகிர்ந்து கொண்டார். கூட்டம் முடிந்தது மக்கள் தங்கள் வீடுகளை நோக்கி நடக்கலாயினர். சுமார் 15பேர், தங்களுக்கு சுகம் பெற வேண்டி ஸ்மித்திடம் ஜெபிக்க முன்வந்தனர்.

இரு கைகளிலும் உணன்று கோலுடன் வந்த மனிதன் மேல் கைகளை வைத்து ஜெபிக்க ஆரம்பித்தார் ஸ்மித். என்ன ஆச்சரியம்? அவன் தன்னுடைய உணன்றுகோல்களை எறிந்துவிட்டு துள்ளிக் குதித்தான். ஸ்மித்தால் நம்பவே முடியவில்லை. முதன் முதலாகத் தன்னிடமிருந்து ஒரு மாபெரும் வல்லமையானது செயல்படுவதை உணர்ந்தார். ஆண்டவர் ஸ்மித்தைப் பயன்படுத்த ஆரம்பித்தார். அதன்பின் அவர் உழியத்தில் ஏராளம் ஏராளமான அற்புதங்கள் நடைபெற்றன. கட்டிகள் மறைய ஆரம்பித்தன.

உயிருக்குப் போராடிக் கொண்டிருந்தவர்கள் மீண்டும் புத்துணர்வுடன் செயல்படத்தொடங்கினர்.

இவரின் அற்புதமாக்கும் வரம் உலகமெங்கும் காட்டுத் தீ போல் பரவ ஆரம்பித்தது. இங்கிலாந்து, அமெரிக்கா, நியூசிலாந்து, இலங்கை, ஸ்வீடன், சுவீட்சர்லாந்து, நார்வே, கலிபோர்னியா போன்ற நாடுகளில் இவர் மூலம் பெரிய அசைவு ஏற்பட்டு ஜனங்கள் ஆத்துமாவில் இரட்சிப்பையும் தெய்வீக சுகத்தையும் பெற்றனர்.

இவர் கைகளில் எப்பொழுதும் எண்ணை பூசி ஜெபித்த உடனே அவர்கள் சுகம் பெற்றுவிடுவர். ஆதி அப்போஸ்தலர்கள் காலத்தில் நடந்தது போலவே மாபெரும் பணிகள் இவர் மூலம் நடைபெறத் தொடங்கியது.

இம்மாபெரும் ஆத்தும ஆதாயகர் பள்ளிக்குச் செல்லாதவர் என்பது நம்மை ஆச்சரியப்பட வைக்கிறது. ஒரு மனிதன் தேவனால் தெரிந்து கொள்ளப்பட்டால், ஆண்டவர் அவர் மூலம் அற்புதமாய் செயற்படுவார் என்பதற்கு ஸ்மித்தின் வாழ்வே ஓர் சாட்சி.

அன்பரே! உங்களைக் கொண்டும் ஆண்டவர் செயல்பட முடியுமல்லவா? அப்பணிப்பீரா?

வாழ்விலிருந்து வாழ்வுக்கு: தேவன் கொடுக்கும் மேன்மையானதை நீ வற விரும்பினால், அவர் உன்னை அங்கே சந்திக்கும் வரை அமைதியாக ஒரு வாக்குத்தத்தில் காத்திரு.

நன்றி: "மனிதர்களைத் தேடிய மாமனிதர்கள்" ஜூன் 8

சரியான பதில்கள்	கிடமிருந்து வலமாக	மேலிருந்து கீழாக	குறுக்கெழுத்துப் போட்டி - 97
	01. மன்னா - யாத்திராகமம் 16:14-31	02. தானியேல் - தானி 10:16	
	07. யோசபாத் - 1நாளா 20:20	03. நரியு - எஸ்றா 6:1 (குழம்பியுள்ளது)	
	08. யாகேல் - நியாயா 4:21	05. நெகேமியா - நெகே 1:6	
	09. காருணியம் - சங்கீதம் 18:35	07. யோவாகாஸ் - 1நாளா 25:17	
	11. ஆலோசனை - சங்கீதம் 33:11	கீழிருந்து மேலாக	
	13. யோனத்தான் - 1சாமுவேல் 14:27	12. தேரேஸ் - எஸ்தர் 2:23	
	வலமிருந்து கிடமாக	14. எப்பிராயீம் - 1இராஜா 11:26	
	04. பரிதானம் - உபா 16:19	15. பாலாக் - என்ணாகமம் 24:10	
	06. யொவதானாள் - 1இராஜா 14:2		
10. அறிவாளி - நீதி 17:27			
13. யோவாப் - 1நாளா 19:13			
15. பாகால் பிராசீம் - 1சாமுவேல் 5:20			



01						02
						03
		04				05
					06	
	07					
					08	
	09					
11						10
						12

இடமிருந்து வலமாக



- 01. சேயர் புத்திரரின் தெய்வங்களை தனக்குத் தெய்வங்களாக வைத்தவன்
- 04. தன் தலைமயிர் தனக்கு பாரமாயிருப்பதால் வருஷாந்தரம் சிறைத்துக் கொள்பவன்
- 07. பார்வோனுக்காக கட்டிய பண்டசாலைப் பட்டணங்களில் ஒன்று
- 09. சிம்சோனை அணிநார்க் கயிறுகளால் கட்டியவன்
- 11. மொந்தெகாய் இந்தக் கோத்திரத்தைச் சேர்ந்தவன்

வலமிருந்து இடமாக



- 02. 'இதோ, நாங்கள் உமக்கு முன்பாக குற்றத்திற்குள்ளானவர்கள்' எனப் பிரார்த்தித்தவன்
- 03. கர்த்தருடைய ஆலயத்தில் இவனைக் கொல்லலாகாது என்று யோய்தா கூறினான்
- 06. செலொப்பியாத்தின் குமாரத்திகளில் ஒருவர்
- 08. இவன் தேவனோடும் மனிதரோடும் போராடி மேற்கொண்டவன்
- 12. மீகான் சுருபத்தின் தலைமட்டிலே எதைப் போட்டான்

மேலிருந்து கீழாக



- 01. 'இது மனதின் துக்கமே ஒழிய வேறொன்றும் அல்ல' என நெகேமியாவிடம் கூறியவர்
- 05. கர்த்தர் ஊசாவை அடித்த ஸ்தலத்துக்கு தானீது இவ்வாறு பெயரிட்டான்
- 06. காதேசிலே மரணமடைந்து அங்கே அடக்கம் பண்ணப்பட்டவன்


கீழிருந்து மேலாக



- 09. லபிதோத்தின் மனைவி
- 10. இவன் 'காரிய சமர்த்தனான வாலியன்' என சாலொமோன் தெரிந்து கொண்டான்

2020

அனைவரின்
ஆன்மீக
வளம்



□ போதகர் வேதநாயகம் மகாராஜா



இயேசுவை

காண

பதற்கு

பரிசுத்த வேதாகமத்திலே ஆதியாகமத்தில் இருந்து வெளிப்படுத்தல் வரைக்கும் இயேசு கிறிஸ்து காண்பிக்கப்பட்டுக் கொண்டேயிருக்கிறார். பழைய ஏற்பாட்டு தீர்க்கதரிசிகளை எடுத்துக் கொண்டால் இயேசு கிறிஸ்து பிறப்பதற்கு எத்தனையோ வருஷங்களுக்கு முன்பதாக இயேசுவைக் காண்பிக்கத் தொடங்கி விட்டனர். உதாரணமாக ஏசாயா தீர்க்கதரிசி சொன்னார், 'ஒரு கண்ணிகை கர்ப்பந்தரித்து ஒரு குமாரனைப் பெறுவான்' என்று. இயேசு கிறிஸ்து பிறப்பதற்கு ஏறத்தாள 700 வருஷங்களுக்கு முன்பு ஏசாயா இயேசுவைக் காட்டினார். அதாவது வரப்போகிற இயேசுவை தீர்க்கதரிசிகளும் எடுத்துக்

காண்பித்தார்கள். அதே போல யாத்திரா கமத்தைப் பார்த்தால் மோசே செய்த ஆசரிப்புக் கூடாரத்திலே ஒவ்வொரு செயல்களும் அல்லது அங்கே காணப் படுகின்ற பலிகள் எல்லாவற்றையும் பார்க்கிற போது வரப்போகிற ஆண்ட வருக்கு முன் அடையாளமாக அவை யெல்லாம் காண்பிக்கப்பட்டுக் கொண்டே யிருந்தது.

பழைய ஏற்பாட்டு பரிசுத்த வான்கள் வரப்போகிற இயேசுவைக் காண்பித்தார்கள்: நாங்கள் வந்த இயேசுவைக் காண்பிக்க வேண்டும். அவர்கள் இயேசுவின் சிலுவைப் பாடுகளையும், அவர் எங்களுக்காக அர்ப்பணித்த செயல்களையும் கண்டுகொள்ளாமலே விசுவாசத்தினாலே இயேசுவைக் காட்டினார்கள். நாங்கள் அதைவிட மேலாக இவற்றையெல்லாம் அனுபவித்துவிட்டோம். தீர்க்கதரிசிகள் காண்பித்த இயேசு இந்தப் பூமிக்கு வந்து எங்களுக்காக மரித்து அடக்கம்பண்ணப்பட்டு மூன்றாம் நாள் உயிரோடெழுந்த அந்த இயேசு எங்களை இரட்சித்துவிட்டார். ஆகவே நாங்கள் உறுதியாகச் சொல்ல வேண்டும், அவர் தான் இயேசு!. எங்களுடைய வாழ்க்கையில் இயேசுவைக் காண்பித்துக் கொண்டேயிருக்க வேண்டும். இன்னும் பல சந்தர்ப்பங்களில் எங்களுடைய சாந்தங்கள், இரக்கங்கள், எங்களுக்குள் இருக்கிற அன்பு, நன்றியுள்ள இருதயம் இவையெல்லாம் இயேசுவைக் காண்பிக்கும் படியாக நாங்கள் பயன்படுத்த வேண்டும்.

இந்த நாட்களில் இயேசுவை அறிவதற்கு எத்தனையோ இருதயங்கள் ஆவலாய் இருக்கிறது. அவர்களுக்கு இயேசுவை காண்பிக்க வேண்டிய

பொறுப்பு எனக்கும் உங்களுக்கும் உரியது. இதிலே நாங்கள் மாய்மாலம் போட முடியாது. இயேசுவை எங்களுடைய வாழ்க்கை மூலம் காண்பிக்க முடியும். நாங்கள் நினைக்கலாம், சந்தோஷமாக இருக்கும் போது தான் இயேசுவைக் காண்பிக்க முடியும் என்று. அப்படியல்ல, சிலவேளை நாங்கள் கைவிடப்பட்டிருக்கும் போது கூட ஆண்டவரைக் காண்பிக்க முடியும். எங்களுடைய எல்லா சந்தோஷங்களும் போய் நாங்கள் வேதனையாக இருக்கிறபோதும் கூட ஆண்டவரைக் காண்பிக்க முடியும். அதைத்தான் வேதத்தில் பக்தர்கள் காண்பித்தார்கள்.

01. பாவங்களைப் போக்குகிறவர் இயேசு தான் என இயேசுவைக் காட்டினார்.

யோவான் 1:29 மறுநாளிலே யோவான் இயேசுவைத் தன்னிடத்தில் வரக்கண்டு: சீதோ, உலகத்தின் பாவத்தைச் சுமந்துதீர்க்கிற தேவ ஆட்டுக்குட்டி. யோவான் ஒரு பரிசுத்தமான மனிதன். ஆனால் இயேசுவைக் காண்பிக்க வேண்டும் என்ற ஒரு வேலை அவருக்கு இருந்தது. ஒரு கட்டத்தில் அவர் சொன்னார், நான் அவருடைய பாதரசையின் வாரை அவிழ்ப்பதற்கும் தகுதியில்லாதவன் என்றார். அப்படியென்றால் தன்னைவிட இயேசுவைத் தான் காட்டினார். சில ஆராதனை வீடியோ இறுவட்டுகளைப் (CD/DVD) பார்க்கிற போது கலர் கலர் வெளிச்சங்கள், புக்கைகள் எல்லாம் வரும். சரியான வேதனை என்னவென்றால் இந்தக் காலத்தில் இயேசுவைக் காண்பிக்கத் தவறி காண்பிக்கக்கூடாததை எல்லாம் காண்பிக்கிறார்கள். யோவான் எஸ்நானகன்

அழகாகச் சொல்கிறார், 'உலகத்தின் பாவத்தை சுமந்து தீர்க்கிற தேவ ஆட்டுக்குட்டி' என்று.

பாவமன்னிப்பை எப்படி பெறுவது என்று தெரியாத எத்தனையோ மக்களை நாங்கள் ஒவ்வொரு நாளும் காண்கிறோம். பாவ மன்னிப்புக்காக செய்யக் கூடாததை செய்கிறவர்களை நாங்கள் அதிகம் சந்திக்கிறோம். பாவ மன்னிப்பிற்காக இதைச் செய்வதற்காக, அல்லது நான் சொர்க்கத்திற்கு போக வேண்டும் என்பதற்காக அந்த அம்மாவிடம், அல்லது இந்த ஐயாவிடம் போகிறேன், சாஸ்திரம் கேட்க போகிறேன் என்று சொல்லிவிட்டு போகிறவர்களோடு பேசிவிட்டு வருகிறோம். சில கிறிஸ்தவர்கள் சொல்லுவார்கள், போய் விட்டு வந்து எங்களுக்கும் சொல்லுங்கள் என்று. கிறிஸ்தவர்கள் அநேகர் கிறிஸ்து தந்த பாவ மன்னிப்பை சரியாக அனுபவிக்கவில்லை. அல்லது கிறிஸ்துவின் இரத்தத்தினால் கொடுக்கிற மீட்பைப் பெற்றுக் கொள்ளவில்லை. அதைப் பெற்றுக் கொண்டால் இப்படிப்பட்ட ஆட்களுக்கெல்லாம் சொல்லுவோம், பாவத்தை சுமந்து தீர்க்கிற இயேசு இருக்கிறார்!. நீ அவரிடம் போ, உன் பாவம் எல்லாம் மன்னிக்கப்படும். உன்னுடைய பலவீனங்கள் நீங்கும் படியாகவே அவர் கல்வாரியிலே இரத்தம் சிந்தியிருக்கிறார். நீ அவரிடம் போ. எங்களோடு எத்தனை பேர் வேலை செய்கிறார்கள். ஒரு நாளாவது சொன்னோமா இயேசு கிறிஸ்து எல்லா பாவத்தையும் மன்னிப்பார் என்று. வேதம் சொல்கிறது, இந்தப் பூமியிலே பாவத்தை மன்னிக்கும் அதிகாரம் குமாரசனாகிய கிறிஸ்துவுக்கு மட்டுமே உண்டு.

நான் இரட்சிக்கப்பட்டு உறுதியத் திற்கு வரமுன்பு, ஆரம்ப நாட்களில் ஆண்டவருடைய அன்பை பெற்றுவிட்டேன். ஆனால் அதை இன்னொரு வருக்கு சொல்வதற்கு தயக்கம். ஆனால் நீங்கள் அப்படியிருக்காது, அந்த தயக்கத்தை எடுத்து, யோவான்ஸ் நான்கன் போல பரிசுத்தம் அடைந்து, பரிசுத்தமான இயேசுவின் இரத்தத்தையும், அவர் இன்றைக்கும் ஜீவிக்கிறார் என்பதையும், அவருடைய இரத்தம் இன்றைக்கும் எங்களுடைய பாவங்களையும் கழுவிக்கொண்டிருக்கிறது என்பதையும் காண்பிக்க வேண்டும். எங்கள் ஒவ்வொருவருக்கும் பொதுவான வேலை, இயேசு தான் பாவத்தை மன்னிக்கிறார். இதை எங்களுடைய வாழ்க்கையில் அனுபவித்து அதைக் காண்பிக்க வேண்டும். பாவம் செய்யாது, பரிசுத்த நிலையில் இருந்து இயேசுவைக் காண்பிக்கிற ஒரு காரியம். இயேசுதான் உலகத்தின் இரட்சகர்!. **அப்போஸ்தலர் 4:12 அவராலேயன்றி வேறொருவராலும் கிரட்சிப்பு கில்லை: நாம் கிரட்சிக்கப்படும்படிக்கு வானத்தின் கீழெங்கும், மனுஷர்களுக்குள்ளே அவருடைய நாமமேயல்லாமல் வேறொரு நாமம் கட்டளையிடப்படவும் கில்லை என்றான்.** உலக இரட்சகர் இயேசு தான் என்று சொல்ல வேண்டும். அந்தப் பொறுப்பு எங்களிடம் உண்டு. நாங்கள் அந்த ஆண்டவருடைய கிருபைக்குள் வந்திருக்கிறோம். சொல்லாமல்விட்டால் அது எங்களுக்கு பாவம். அழிந்து கொண்டிருக்கிற ஆத்துமாக்கள் ஆண்டவர் பக்கம் வரும்படியாக அதைச் சொல்ல வேண்டும்.

02. பாவம் செய்திருந்தால் கூட அந்தப் பாவத்தை குத்தியுணர்த்தும் இயேசுவைக் காண்பி.

யோவான் 4:29 நான் செய்த எல்லாவற்றையும் ஒரு மனுஷன் எனக்குச் சொன்னார்: அவரை வந்து பாருங்கள்: அவர் கிறிஸ்தானோ என்றான். இதற்கு மேல் உள்ள வசனங்களை பார்க்கிற போது யோவான் 4:8-9 (8.) அப்பொழுது சமாரிய நாட்டாளாகிய ஒரு ஸ்திரீ தண்ணீர்மொள்ள வந்தாள். இயேசு அவளை நோக்கி: தாகத்துக்குத்தா என்றார். 9. யூதர்கள் சமாரியருடனே சம்பந்தங் கலவாதவர்களாய்ப்படியால், சமாரியா ஸ்திரீ அவரை நோக்கி: நீர் யூதனாயிருக்க, சமாரியா ஸ்திரீயாகிய என்னிடத்தில், தாகத்துக்குத்தா என்று எப்படிக்கேட்கலாம் என்றான். அவள் நடைமுறையில் உள்ள ஒரு காரியத்தைச் சொன்னாள். இயேசு அவளுக்கு மறுமொழியாக; யோவான் 4:10 இயேசு அவளுக்குப் பிரதியுத்தரமாக: நீ தேவனுடைய ஈவையும், தாகத்துக்குத்தா என்று உன்னிடத்தில் கேட்கிறவர் இன்னார் என்பதையும் அறிந்திருந்தாயானால், நீயே அவரிடத்தில் கேட்டிருப்பாய், அவர் உனக்கு ஜீவத்தண்ணீரைக் கொடுத்திருப்பார் என்றார்.

கிறிஸ்தவர்களாக ஒன்றைச் சிந்திக்க வேண்டும். நாங்கள் எல்லோரும் தேவனுடைய ஈவுக்குள்ளாக இரட்சிக்கப்பட்டவர்கள். நாங்கள் தேவனுடைய ஈவைப் புரிந்து கொண்டால் பல காரியங்

களைப் புரிந்து கொள்ள முடியும். யோவான் 4:11-15 (11.) அதற்கு அந்த ஸ்திரீ: ஆண்டவரே, மொண்டுக்கொள்ள உம்பிடத்தில் பாத்திரமில்லையே, கிணறும் ஆழமாயிருக்கிறதே, பிள்ளை எங்கே யிருந்து உமக்கு ஜீவத்தண்ணீர் உண்டாகும். 12. இந்தக் கிணற்றை எங்களுக்குத் தந்த நம்முடைய பிதாவாகிய யாக் கோபைப்பார்க்கிலும் நீர் பெரியவரோ? அவரும் அவர் பிள்ளைகளும் அவர் மிருகஜீவன்களும் இதிலே குடித்ததுண்டே என்றான். 13. இயேசு அவளுக்குப் பிரதியுத்தரமாக: இந்தத் தண்ணீரைக் குடிக்கிறவனுக்கு மறுபடியும் தாகமுண்டாகும். 14. நான் கொடுக்கும் தண்ணீரைக் குடிக்கிறவனுக்கோ ஒருக் காலும் தாகமுண்டாகாது: நான் அவனுக்குக் கொடுக்கும் தண்ணீர் அவனுக்குள்ளே நித்திய ஜீவகாலமாய் உறுகிற நீருற்றாயிருக்கும் என்றார். 15. அந்த ஸ்திரீ அவரை நோக்கி: ஆண்டவரே, எனக்குத் தாகமுண்டாகாமலும், நான் இங்கே மொண்டுக்கொள்ள வராமலுமிருக்கும்படி அந்தத் தண்ணீரை எனக்குத் தரவேண்டும் வசனங்களைப் பார்க்கிற போது, ஆண்டவர் சொன்னது ஜீவத்தண்ணீரை. ஆனால் ஆண்டவருக்குத் தெரியும், இவளுக்குள் பாவம் இருக்கிறது. இவள் பாவத்தோடு ஜீவத் தண்ணீரைப் பெற்றுக் கொள்ள முடியாது எனவே உன்புருஷனை அழைத்துக் கொண்டு வா என்றார். அவளோ, எனக்குப் புருஷன் இல்லை என்றான். அதற்கு இயேசு கூறியது: உனக்கு ஏற்கனவே ஐந்து புருஷர்கள் இருந்தார்கள். இப்போது இருக்கிற வனும் உனக்குப் புருஷன் இல்லை. அவள் உடனடியாக சொன்னாள்: "நீர் தீர்க்கதரிசி என்று காண்கின்றேன்".

இயேசு அவளின் பாவங்களை உணர்த்தும் அதே நேரம் தான் யார் என்பதையும் காண்பித்துக் கொண்டு ருந்தார். யோவான் 4:16-17 (16.) இயேசு அவளை நோக்கி: நீ போய், உன் புருஷனை கிங்கே அழைத்துக் கொண்டு வா என்றார். 17. அதற்கு அந்த ஸ்திரீ: எனக்குப் புருஷன் கில்லை என்றாள். இயேசு அவளை நோக்கி: எனக்குப் புருஷன் கில்லையென்று நீ சொன்னது சரிதான். ஆண்டவருக்குத் தெரியும், பாவம் செய்து விட்டாள், யோவான் 4:19 அப்பொழுது அந்த ஸ்திரீ அவரை நோக்கி: ஆண்டவரே, நீர் தீர்க்கதரிசி என்று காண்கிறேன். அதற்கு பிற்பாடும் ஆண்டவர் சொற்ப நேரம் சம்பாஷித்துக் கொண்டிருந்த போது தான் அந்த ஸ்திரீ ஊருக்குள் போய் மேலே வாசிக்கப்பட்ட 29ம் வசனத்திலே சொல்லுகிறாள். நான் செய்த எல்லாவற்றையும் ஒரு மனுஷன் எனக்குச் சொன்னார். அவரை வந்து பாருங்கள்: "அவர் கிறிஸ்து தானோ" என்றாள்.

எங்களுக்கு யாரும் நன்மை செய்தால் அல்லது நல்லவர்கள் என்று சொன்னால் நாங்கள் சொல்லுவோம், இவர் என்னைக் குறித்து நன்றாகச் சொன்னார் என்று. ஆனால் இந்த ஸ்திரீயின் வாழ்க்கையில் இருந்த பாவத்தை இயேசு உணர்த்தி காட்டினார். அவளுடைய பாவத்தை படிப்படியாக வெளிப்படையாகக் கொண்டு வந்து நீ பாவி என்பதை இயேசு காண்பித்தார். அப்படி இயேசு சொன்ன பிற்பாடு அவள் போய் தைரியமாகச் சொன்னாள். என்னுடைய வாழ்க்கை பற்றி சொன்னவர் ஒருவர் இருக்கிறார்,

என்னுடைய கடிந்த கால அசிங்கத்தை சொன்ன ஒருவர் இருக்கிறார். என்னுடைய தாறுமாறான வாழ்க்கையை உணர்த்திக்காட்டி, நான் செய்த பாவத்தை சுட்டிக்காட்டிய ஒருவர் இருக்கிறார். வந்து பாருங்கள், அவர் கிறிஸ்து தானோ என்று சொல்லுகிறாள்.

நாங்கள் பாவம் செய்து விழுந்து போய் இருக்கிற நேரத்தில் பாவத்தில் விழுந்த எங்களை உணர்த்துகிறபோது கூட சொல்ல முடியும், என்னுடைய பாவத்தை உணர்த்திய ஒருவர் இருக்கிறார். எங்களுடைய பாவத்தை யாரும் சொன்னால் இல்லை என்று தான் மறுக்கப்பார்ப்போம். ஆனால் இந்த சமாரிய ஸ்திரீ தான் பாவம் செய்த சூழ்நிலையை, தன்னுடைய பாவத்தை உணர்த்திய அந்த சூழ்நிலையை இயேசு இரட்சகரைக் காண்பிப்பதற்கு பயன்படுத்தினாள். நீங்கள் யாராவது நான் பாவம் செய்துவிட்டேன், என்னுடைய பாவத்தை எப்படி வெளியடுத்த வேண்டும் என்று நினைக்கிறீர்களா? தைரியமாகச் சொல்ல வேண்டும். என்னுடைய உள்ளத்தில் கீதத்தை வருடங்கள் அமிழ்ந்திருந்த, நான் யாருக்கும் சொல்லாத என்னுடைய வாழ்க்கையில் யாருக்கும் தெரியக் கூடாது என்று நான் நினைத்த பாவத்தை என் இயேசு உணர்த்திக் காட்டினார். அவர் உன்னுடைய பாவத்தையும் உணர்த்துவார், வந்துபார் இயேசுவிடம் அவர் உனக்கு இரட்சிப்பு தருவார். பாவத்திற்காக மனஸ்தாபப்படுங்கள். எனவே அந்தப்

பாவத்தை உணர்த்தி உங்களை மன்னித்தாரே அவரைக் காட்டுங்கள்.

யோவான் ஸ்ரீநாசன்கன் சொன்னார், உலகத்தின் பாவத்தை சுமந்து தீர்க்கிறவர் என்று. அந்த சமாளிய ஸ்திரீயும் சொன்னாள், தான் கடந்த காலத்தில் செய்த தவறைக் காண்பித்தார் என்று. நாங்கள் எங்களுடைய பாவத்தை மறைக்கலாம் அல்லது இல்லை என்று சொல்லலாம். ஆனால் வேதம் சொல்லுகிறது, "பாவத்தை மறைக்கிறவன் வாழ்வடையமாட்டான், அவற்றை அறிக்கை செய்து விட்டுவிடுகிறவனோ இரக்கம் பெறுவான்" என்று. இந்த ஸ்திரீ இரக்கம் பெற்றாள். இதே அதிகாரத்தில் கீழே வாசித்துக் கொண்டு போனால் தெரியும், இவள் செய்த பாவத்தை சொன்ன இயேசுவைப் பார்ப்பதற்கு அநேக ஜனங்கள் வந்தார்கள். **யோவான் 4:29-30 (29.) நான் செய்த எல்லாவற்றையும் ஒரு மனுஷன் எனக்குச் சொன்னார்; அவரை வந்து பாருங்கள்; அவர் கிறிஸ்துதானோ என்றான். 30. அப்பொழுது அவர்கள் ஊரிலிருந்து புறப்பட்டு அவரிடத்தில் வந்தார்கள். தேவனை அறிய முதல் பாவப்பட்ட ஒரு அசிங்க வாழ்க்கை வாழ்ந்தவள். கெட்டவள் என்று பெயர் எடுத்தவள். அற ஒழுக்கத்தில் கெட்டுப் போனவள். தன்னுடைய கடந்த கால வாழ்க்கையை இயேசு உணர்த்திவிட்டார் என்று சொன்ன போது அந்தப் பாவத்தை மன்னித்த அந்த ஆண்டவரை பார்ப்பதற்கு ஒரு கிராமமே வந்துவிட்டது.**

ஒருவேளை தெரியாமல் தவறு விட்டிருக்கலாம். ஆனால் தெரிந்து கொண்டு செய்யாதீர்கள். பாவத்தை

பாவம் என்று உணர்த்தப்படாமல் இருக்கலாம். அது உணர்த்தப்பட்டால் நான் பாவம் செய்தேன், அதை ஆண்டவர் உணர்த்தினார் என்று துணிந்து சொல்ல ஆயத்தமாய் இருங்கள். அதிலும் இயேசு தன்காப்பட்டு வேண்டும். சில உண்மையான கிறிஸ்தவர்களின் வாழ்க்கை வரலாற்றைப் பார்த்தால், இரட்சிக்கப்பட முன்பு கொலை செய்தவர்கள். ஆனால் அவர்கள் இரட்சிக்கப்பட்டு இயேசு அந்தப் பாவங்களை உணர்த்திய போது பொலீசிடம் சென்று நான் தான் இதைச் செய்தேன், இயேசு அதை உணர்த்தினார், நான் அறிக்கை செய்தேன், ஆண்டவர் என்னை மன்னித்தார் என்று பொலீசிடம் சரணடைந்தார்களாம்.

உண்மையாக நடைபெற்ற சம்பவம் ஒன்று, வெளிநாடு ஒன்றுக்கு சென்ற ஒரு மனிதர் அங்கு சென்று கடுமையான பாடுகளையும், கஷ்டங்களையும் அனுபவித்து நான் உங்களுடைய தேசத்திற்கு வந்திருக்கிறேன். இங்கு நான் வாழ அனுமதி தர வேண்டும் என்று கேட்டாராம். அவர் தனக்காக ஒரு சட்டத்தரணியையும் வைத்திருந்தார். அவருக்கும் இப்படியே சொல்லியிருந்தார். ஆனால் இந்த நபர் ஆண்டவரை அறியவில்லை. இவர் இப்படியாக நீதிமன்றம் சென்று வருகிற நாட்களில் இரட்சிக்கப்பட்டார். அப்பொழுது அவர் தீர்மானம் பண்ணினாராம், நான் இதுவரை சொன்னது எல்லாம் என்னை இரட்சித்த இயேசுவுக்கு பிரியயில்லாதது. நான் பாவம் செய்து

லீட்டேன் என்று உணர்த்தப்பட்ட போது, கடைசியாக நடந்த வழக்கிலே ஏராளமான ஜனங்கள் கூடியிருந்த இடத்திலே தன்னுடைய உண்மையை யெல்லாம் சொல்லி தனக்கு இப்படி நடக்கவில்லை என்றும் இந்த தேசத்தில் வாழ அனுமதி பெறுவதற்காகத்தான் இப்படி சொன்னேன். நான் தவறிவிட்டேன் என்றாராம், அப்பொழுது நீதிபதி எங்களுடைய தேசத்திற்கு இப்படியான மக்கள் தான் தேவை என்று சொல்லி அந்த தேசத்தில் வாழ அவருக்கு அனுமதி கொடுத்தாராம். தன்னுடைய பாவத்தை உணர்த்தி இது பாவம் என்று சொல்லி வெளியே கொண்டு வந்த ஒருவர், அவர் தான் இயேசு என்று சொன்ன போது ஆண்டவர் அற்புதம் செய்தார். அந்த தேசம் அவரை ஏற்றுக் கொண்டது.

நிந்தனை மிக்க நேரங்களிலும், பாவத்தின் அறியாமையில் விழுந்த நேரத்திலும் கூட கர்த்தருடைய நாமம் மகிமைப்படும் சந்தர்ப்பங்களாக மாற்ற முடியும். கிறிஸ்தவர்களுக்கு துன்பம் வராது என்று இயேசு ஒரு போதும் வாக்கு கொடுக்கவில்லை. ஆண்டவரின் அன்பை பற்றி சொல்லும் போது முதல் இரட்சிப்பைப் பற்றிச் சொல்ல வேண்டும். என்னுடைய பாவத்தை உணர்த்தி மன்னித்தவர் இயேசு என்று சொல்லுங்கள். கைவிடப்பட்ட சந்தர்ப்பங்கள், குறைவின் நேரங்

களில் இயேசுவைக் காண்பிப்பதற்கு ஏராளமான சந்தர்ப்பங்கள் இருக்கின்றன.

03. குறைவுகள், வியாதிகள், தீழ்ப்புக்கள், நிந்தனைகள் நிறைந்த வேளைகளிலும் இயேசுவைக் காண்பிக்க முடியும்.

திருமண வீட்டில் திராட்சை ரசம் குறைவுபட்ட போது அங்கு இயேசுவின் தாய் மரியாள் இருந்தாள். மரியாள் வேலைக்காரரிடம் சொன்னாள், யோவான் 2:5 அவருடைய தாய் வேலைக்காரரை நோக்கி: அவர் உங்களுக்கு என்ன சொல்லுகிறாரோ, அதன்படி செய்யுங்கள் என்றாள். ஒரு குறைவு தான். ஆனால் மரியாளுக்கு தெரியும், அந்தக் குறைவை எல்லாம் நிறைவாக்குகிறவர் அவர் தான். அந்த நேரத்தில் அவரைக் காட்டினாள். இன்னொருவரின் குறைவின் நேரத்தில் இயேசுவைக் காட்ட பழக வேண்டும்.

பக்தன் யோபுவைப் பார்த்தால், அவனுடைய மனைவி, பிள்ளைகளை விட மற்றைய இழக்கப்பட்ட ஆசீர்வாதம் எல்லாம் இரண்டு மடங்காக வந்தது. யோபு முதலாம் அதிகாரத்தைப் பார்க்கிற போது அவனுடைய நிலையைப் பார்த்து மனைவி, நீர் இன்னும் உம்முடைய உத்தமத்திலே உறுதியாய் இருக்கிறீரோ, தேவனை தூசித்து ஜீவனைவிடும் என்றாள். அதற்கு யோபு சொன்னான், "நீ பைத்தியக்காரி பேசுகிறது போல பேசுகிறாய், தேவன் கையிலே நன்மையைப் பெற்ற நாம் தீமையையும் பெற வேண்டாமோ?"

இதன் மூலம் அவன் என்ன சொல்லுகிறான் என்றால் அவர் தான் பெரியவர். அவர் தன்னுடைய விருப்பத்தின் படிதான் நடத்துகிறார். அவருடைய சித்தத்தின் படி செய்கிறார், அனுமதிக்கிறார். யோபுவைக் குறித்து ஆண்டவர் கொடுத்த சாட்சி, அவன் உத்தமன், நீதிமான், சன்மார்க்கன், தேவனுக்குப் பயந்தவன். பிள்ளைகள், ஆடுமாடுகள் எல்லாவற்றையும் இழந்ததைவிட அவனைத் தேற்ற வந்த மூன்று பேரின் வார்த்தைகளும் அவனை நோகப்படுத்தின. அந்த நேரத்தில் சொல்லுகிறான், இறுதி நாளில் மண்ணில் வந்து நிற்பதை என் கண்கள் காணும். அந்த நேரமே ஆண்டவராகிய இயேசுவைக் குறித்துச் சொல்லுகிறான். நினைக்க முடியாத அளவு வேதனை, இழப்பு, வியாதிகள் வேளையிலும் தேவனைக் காண்பிக்கிறான்.

சிறிய குறைவு, இழப்பு வந்தால் எத்தனை பேர் ஆண்டவரை நொந்து கொள்கிறோம்? ஆனால் யோபு அதன் மத்தியில் நீதிமானாய், உத்தமனாய் இருந்தான். யோபு 42ம் அதிகாரம் கடைசிப்பகுதியைப் பார்த்தால் ஆண்டவர் அவனுக்காகப் பேசினார். இரட்டிப்பான ஆசீர்வாதத்தைக் கொடுத்தார். வியாதிகள், சோர்வுகள், வேதனைகளின் நேரங்களிலும் ஆண்டவரைக் காண்பியுங்கள். அந்த நேரத்திலும் ஆண்டவரை ஏற்றுக் கொள்ளக்கூடிய வார்த்தைகளாக அமையட்டும். ஆண்டவரே சொன்னார், என் தாசனாகிய யோபு பேசினது போல நீங்கள் நிதானமாகப் பேசவில்லை என்று. அவன் இப்படிப்பட்ட வேதனையில் (உடல் எல்லாம்

பருக்கள், மனைவி வெறுத்துப் பேசுகிறாள், பிள்ளைகள் எல்லாரும் மரித்துப் போய்விட்டார்கள்.) இருந்து நிதானமாகப் பேசினான். எங்களுடைய எல்லா வேளைகளிலும் இயேசுவைக் காண்பிக்க வேண்டும்.

04. பிதாவே இயேசுவைத்தான் காண்பித்தார்.

ஆதியாகமம் 3:15 உனக்கும் மீதரிக்கும், உன் வித்துக்கும் அவன் வித்துக்கும் பகை உண்டாக்குவேன்: அவர் உன் தலையை நசுக்குவார். நீ அவர் குதிங்காலை நசுக்குவாய் என்றார். ஏதேன் தோட்டத்தில் ஆதாம், ஏவாள் இருந்தார்கள். ஒரு மரத்தின் கனியை சாப்பிடக்கூடாது என்று தேவன் கட்டளை கொடுத்தார். ஆனால் சர்ப்பம் ஏவாளை வஞ்சித்தபோது ஏவாள் தானும் சாப்பிட்டு ஆதாமுக்கும் கொடுத்தாள். அதன் பிற்பாடு அவர்கள் தேவனைக் கண்டு ஒளித்தார்கள். அப்பொழுது ஆண்டவர் அவர்கள் பாவம் செய்தபடியால் ஆதாம், ஏவாளுக்கு தண்டனை கொடுத்தார். நீ உயிரோடு நுக்கும் நாளெல்லாம் உணர்ந்து கொண்டு போய் மண்ணை சாப்பிடுவாய் என்று சர்ப்பத்திற்கு சொன்னார். பிறகு பார்த்தால் முக்கியமான காரியத்தை செய்கிற பொறுப்பை, இயேசு செய்வா ரென காட்டினார். பிதாவானவர் கிறிஸ்துவை அந்த இடத்திலே காட்டுகிறார். "உன் தலையை அவர் நசுக்குவார்."

நாங்கள் ஒன்றை சிந்திக்க வேண்டும். பிதாவாகிய தேவன் சர்ப்ப

வல்லமை உள்ளவர். அவர் பெரியவர். ஆனால் இயேசு கிறிஸ்துவின் கர்த்தத்துவத்தை, வல்லமையை, அவரே பிசாசை ஜெயிக்கப்போகும் ஜெய வீரர் என்பதை பிதாவானவர் ஏதேன் தோட்டத்திலே காட்டினார். பிதாவாகிய தேவன் ஒருவார்த்தை சொல்லியிருந்தால் உடனே பிசாசு இல்லாமல் போயிருப்பான், அழிந்திருப்பான், உடனே தண்டனை கொடுத்திருக்க முடியும். ஆனால் பிசாசிற்கு தண்டனை நிறைவேற்றும் பொறுப்பை ஆண்டவர் இயேசு கிறிஸ்து விடம் கொடுத்தார். பிதாவாகிய தேவன் சரியான தருணத்தில் இயேசுவைக் காட்டினார்.

உங்களுக்கு யாராவது துரோகம் பண்ணியிருந்தால், வேதனை உருவாக்கியிருந்தால், துன்பப்படுத்தியிருந்தால் என்ன செய்வோம்? பதிலுக்கு நீங்கள் செய்யாமல் இயேசு விடமே விடுங்கள். பழிவாங்குதல் தேவனுக்குரியது. யாராவது எங்களுக்கு ஏதாவது செய்திருந்தால் அதற்குரிய தண்டனை கொடுக்கிற பொறுப்பை இயேசுவே நீரே பார்த்துக் கொள்ளும் என்று சொல்லுவோம். உங்களுக்கு தீமை செய்தவர்களுக்கு விரோதமாக ஒன்றுமே செய்யாதீர்கள். இயேசுவைக் காட்டுவதற்கு பிதாவே எங்களுக்கு உதாரணமாக இருக்கிறார். பிதா ஆதியாகமத்திலே வாக்குக்கொடுத்தார். அவர் பிசாசின் தலையை நசுக்குவார் என்று. அவர் பிசாசின் தலையை நசுக்கிய பிறகு அவர் சொல்லுகிறார். மாற்கு 16:17A விசுவாசிக்கிறவர்களால் நடக்கும் அடையாளங்களாவன: என் நாமத்தினாலே பிசாசு

களைத் துரத்துவார்கள் பிதாவாகிய தேவன் காண்பித்த அதே இயேசு வல்லமையுள்ளவராக, ஜீவிக்கிறவராக இருக்கிறார். பிதா அங்கே சொன்னதை கிறிஸ்து இங்கே நிறைவேற்றிவிட்டார்.

பிசாசு துரத்துகிற விசயத்திலே கவனமாக இருக்க வேண்டும். ஒரு ஆளாக இயேசுவோடு போனால் 1000 பேய்கள் ஓடிவிடும். அப்போஸ்தல நட்படிகளை வாசித்துப் பாருங்கள். இயேசு இல்லாமல் 1000 பேர் பிசாசு துரத்தப்போனால் ஒரு பிசாசு போதும் வந்த 1000 பேரையும் மேற்கொள்வதற்கு. நாங்கள் ஜெபிக்கிற போது இயேசுவிற்குள் இருக்க வேண்டும்.

ஒரு ஞாயிறு பாடசாலை பிள்ளையிடம் நீங்கள் தனிமையில் இருக்கும் போது பிசாசு கதவைத் தட்டினால் என்ன செய்வீர்கள் என்று ஆசிரியர் கேட்டாராம். அதற்கு அந்தப் பிள்ளை, பிசாசு கதவைத் தட்டுகிறது போது கதவைத் திறவுங்கள் என்று இயேசுப்பாவிடம் சொல்லுவேன்! என்று கூறியதாம். இயேசு கதவைத் திறந்தால் பிசாசு நிற்பானா? அதுதான் இயேசுவைக் காட்ட வேண்டும். பிசாசை நித்தியம் நித்தியமாய் அக்கினிக் கடலில் தள்ளப்போகிறவர் இயேசு கிறிஸ்து தான். நித்தியம் நித்தியமாய் தொழுதுகொள்ளக் கூடியவராக, ஆட்டுக் குட்டியானவராக இருக்கிறவர் அந்த இயேசு கிறிஸ்து! எனவேமனம் நோகிற விஷயமானாலும், சந்தோஷமான விஷயமானாலும் இயேசுவைக் காண்பிப்போம். இயேசுவைக் காண்பிக்கிற

போது அதிக நன்மையான காரியங்கள் நடக்கும்.

இரட்சிக்கப்பட்ட ஒரு மனிதனை விருந்துக்கு அழைத்திருந்தார்கள். அங்கு அவர் மதுபானம் குடிக்கவில்லை. அவருடன் இருந்தவர்கள் அவரை வற்புறுத்திய போதும் அவர் சொன்னார், நான் ஆண்டவருடைய பிள்ளை, இப்படியான காரியங்களைச் செய்வதில்லை என்று. அப்படியிருந்தும் அவரைக் கட்டாயப்படுத்திய போது நான் ஜெபம் செய்கிறேன் என்றார். அவர் கண்களை மூடி ஜெபித்து விட்டு இயேசுவின் நாமத்திலே என்று ஜெபத்தை முடித்த போது அங்கு கூடியிருந்தவர்கள் எல்லோரும் எங்களுடைய விருந்தைக் கெடுத்துவிட்டார்கள் என்று சொன்னார்கள். ஏனென்றால் அந்த ஜெபத்திற்கு பிறகு அவர்களால் குடிக்க முடியவில்லை. அந்த இக்கட்டான நேரத்தில் இயேசு கிறிஸ்துவின் நாமத்தினாலே ஜெபிக்கிறேன் பிதாவே என்று சொன்னார். இயேசு கடந்து வந்தார். ஆதலால் அவர்களால் மதுபானம் குடிக்க முடியவில்லை.

விழுந்த பிறகு சாட்டுச் சொல்லாமல் விழு முன்பு ஆண்டவரைக்

காண்பிப்போம். இயேசு வர வர பாவ இருள் எல்லாம் போய்விடும். எங்களுக்கு முதல் வேலை ஆகாரம் அல்ல; முதல் வேலை இயேசுவைக் காண்பிக்க வேண்டும். யோவானைப் போல பரிசுத்தமாக இருந்து இயேசுவைக் காண்பிக்க வேண்டும்.

1. பாவங்களை போக்குகிறவர் இயேசு தான் என இயேசுவைக் காட்டினார்.

2. பாவம் செய்திருந்தால் கூட அந்தப் பாவத்தை குத்தியுணர்த்தும் இயேசுவைக் காண்பி.

3. குறைவுகள், வியாதிகள், இழப்புக்கள், நிந்தனைகள் நிறைந்த வேளைகளிலும் இயேசுவைக் காண்பிக்க முடியும்.

4. பிதாவே இயேசுவைத் தான் காண்பித்தார்.

“தேவன் தாமே உங்களை நிறைவாக ஆசீர்வதியப்பாராக.



பாவவாழிபீசி ஆண்டே **2020** **அக்டோபர் 18**

பலத்த கிருகம்:
நீதிமதி அன்புடன் தேசம்
சுகமாயிருப்பான்.

18/10/2020



வேதப்பகுதி: நீதிமொழிகள் 8:1-13

சின்ன வயதுகளில் நல்ல பழக்கங்களைக் கற்றுக்கொள்ள வேண்டும். நல்ல பழக்கங்கள் உள்ளவர்கள் பெரிய வெற்றிகளைப் பெறுவார்கள். அவர்களை பலர் விரும்புவார்கள். அவர்களை பலர் பாராட்டுவார்கள். சில நல்ல பழக்கங்கள் உன்னிடம் இருக்கிறதா என்று இப்போது யோசனை செய்.



நீ சரியான நேரத்தில் தூங்கி சரியான நேரத்தில் எழுந்துவிடுகிறாயா? பள்ளிக்கூடம் மற்றும் சர்க்குக்கு சரியான நேரத்தில் புறப்படுகிறாயா? காலையில் எழுந்ததும் காலைக் கடமைகளைச் செய்கிறாயா? எந்த பொருளை எடுத்தாலும் அதனை அந்த இடத்தில் வைக்கிறாயா? நீயாகவே சாப்பிட்டு தட்டைக் கழுவி வைக்கின்றாயா? வீட்டிற்கு யாராவது வந்தால் அவர்களை

அன்புடன் வரவேற்கிறாயா? உடைகளில் அழுக்குப்படியாமல் இருக்க முயற்சிக்கிறாயா? தினமும் ஜெபம் செய்யவும் வேதம் வாசித்து சிந்திக்கவும் கவனமாயிருக்கிறாயா? வேதத்தின்படி வாழ பிரயாசப்படுகிறாயா?

சிந்தனைக்கு:- நல்ல பழக்கங்களை சிறு வயதில் கற்றுக் கொண்டு பழகவேண்டும். இல்லையேல் பின்னர் விரும்பினாலும் அவைகள் முடியாமல் போகும்.

நன்றி: 'சின்னஞ்சிறு இதயங்களின் பேசுபொருள்' - மொ 07

இந்த நொடியை அவிழுங்கள் பார்க்கலாம்!

“போரிலே ஈனத்தையும் ஊனத்தையும் கொன்று
நலமானதை அழிக்க மனமற்ற அரசனிடம்
சிறைப்பட்ட ராஜா,
நம்மையும் அழிக்காமல் விட்டுவிடுவான் என
மரணக் கசப்பற்று இருந்தவனை
திரை அங்கு வந்த நரசேரயனொருவன்
துண்டித்துப்போட்டான்”
மரணக்கசப்பற்று வந்த ராஜா யார்?
அவனை வெட்டிய நரசேரயன் யார்?

இதற்கான விடைமையும் எழுதி அனுப்பி
பாராட்டைப் பெற்றுக் கொள்ளுங்கள்.

அனைத்து 2020 பங்குனி - சித்திரை மாதங்களில் கேட்கப்பட்ட நொடிக்கான விடை:

153 பெரிய மீன்கள் - யோவான் 21:11 (தோவேக்கு கொன்ற ஆசாரியர்களின் தொகை 85.
சேவல் கூவியது 2முறை. எலிசா போஷித்த அப்பங்களின் எண்ணிக்கை 20. மறுசூப
மலைக்கு சென்ற சீஷர்கள் 3. $(85 \times 2 = 170 - 20 = 150 + 3 = 153)$. - சாமுவேல் 22:18,
மாற்கு 14:30, 1இராஜாக்கள் 4:42, மத்தேயு 17:1-2

விடைகளை எழுதி அனுப்பிய அனைவருக்கும் எமது பாராட்டுக்கள்.

படித்ததில் பிடித்தது

கிறிஸ்துவுக்குள்
ஒருவன்
வளர்ந்திருப்பதின்
அடையாளம்
பரிசுத்தமே தவிர
உலக
ஆசீர்வாதங்கள்
அல்ல



கோப்பட்டு
வென்று விட்டால் என்றால்
உன் கோபம்
பெரிது என்று அர்த்தமில்லை
அதைத் தாங்கிக்
கொண்டவர்களின்
பெயர்மே பெரிது என்று
அர்த்தம்...!!



நம்பிக்கையோடு காத்துக்
கொண்டிருக்கும் போது
நாட்கள் போவது தெரியாது.
ஆனால் ஏமாந்து விட்டோம்
என்பதை காலம் கடந்து
உணரும் போது வாழ்வதற்கு
நாட்கள் இருக்காது...!!!

ஒருவர் உன்னால் மனமுடைந்து
அதை இறைவனிடம் முறையிட்டு
அழும் நிலைக்கு ஒருபோதும்
கொண்டுவந்துவிடாதே..
உடைக்கப்பட்ட மனங்களின்
வேண்டுகோள்கள் இறைவனிடத்தில்
அத்தனை பலம் மிகுந்தவை..
உன்னை விரட்டி விரட்டி தண்டிக்கக்
செய்யவை..!



சந்தா விபரம்

இச் சஞ்சிகையைத் தொடர்ந்து பெற விரும்புகிறவர்கள் உங்களது பெயரையும், முகவரியையும் தெளிவாக குறிப்பிட்டு சந்தாப்பணத்துடன் ஆசிரியருக்கு அனுப்பி வைத்தால் சந்தாதாரர்களாகச் சேர்த்துக் கொள்ளப்படுவீர்கள்.



(காசோலை, காசுக்கட்டளை அனைத்தும் "சீயோன் தேவாலயம்" / ZION CHURCH
என எழுதப்பட வேண்டும்)

சந்தா வீலர் (குவல்செஷனல்) Subscription (Per Year S.L. Rs)

இலங்கை (Sri Lanka)	245.00
இந்தியா (India)	490.00
கனடா, அமெரிக்கா (Canada & USA)	1015.00
சிங்கப்பூர், மலேசியா (Singapore & Malaysia)	525.00
மத்திய கிழக்கு நாடுகள் (Middle East Countries)	510.00
ஜேர்மனி, இங்கிலாந்து, இத்தாலி, அவுஸ்ரேலியா (Germany, England, Italy & Australia)	850.00

சந்தாதாரராக விரும்பின் பின்வரும் மாதிரிக் கூப்பனை தயார் செய்து சந்தாப்பணத்துடன் சேர்த்து அனுப்பி வைக்கவும்.

சந்தா மாதிரிக் கூப்பன்

பெயர்:.....

முகவரி:.....

.....

.....

கர்த்தருடைய வேதத்தில் பிரியமாயிருந்து, இரவும் பகலும்
அவருடைய வேதத்தில் தியானமாயிருக்கிற
மனுஷன் பாக்கியவரான்.

எண்கோடம் 112

அச்சுமடப்பு: வைத்தி பதிப்பகம் - தொ.பே. 0772002351



To:
NOOLAKAM FOUNDATION,
185, AADIYAPATHAM ROAD,
KOKKUVIL,
JAFFNA

Zion Church Office,
No: 29, 29/1 Ramaiah Chettiar Lane,
Jaffna, Sri Lanka.